



# ಉಲಿ

ಕೊಂಕಣ್ ಕಥೋಲಿಕ್ ಎಸೋಸಿಯೇಶನ್(ನೋ), ಬೆಂಗಳೂರ್


## ಮರೈ ಮಾಯೆಚಿ ಜಿಣಿ

ಮರೈ ಮಾಯೆಚ್ಯಾ ಜಿಣಿಯೆಚೆರ್ ಆಮಿ ದೀಷ್ಟ್ ಫಾಲಿತರ್ ತಿಚ್ಯಾ ಜೀವನಾಂತ್ ಸಂತೊಸಾ ವರ್ನಿಂ ಚಡ್ ದೂಖ್ ಆಸ್ಲೆಂ ಮ್ಹಣ್ಣೆತ್. ತಿಚ್ಯಾ ಸಂತೊಸಾಚ್ಯಾ ಘಡಿಯೆ ಪಾಟ್ಲಾನ್ ದುಃಖಾಚಿಂ ಘಟನಾಂ ಆಸ್ತಾಲಿಂಚ್.

ಗಾಬ್ರಿಯೆಲ್ ಬೊಡ್ಡ್ಯಾನ್ “ತುಂ ದೆವಾಚ್ಯಾ ಪುತಾಚಿ ಆವಯ್ ಜಾತೆಲಿಯೆ” ಆನಿ ತಿಚಿ ಖಾಲ್ತಿ ಜವಾಬ್ “ತುಜ್ಯಾ ಖುಶೆ ಪರ್ಮಾಣೆಂ ಮ್ಹಜೆ ಥಂಯ್ ಜಾಂವ್” ತಿಕಾ ಸಂತೊಸ್ಪರಿತ್ ಕರುಂಕ್ ಪಾವ್ಲಿ ತರಿ, ಸಮಾಜೆಚಿ ‘ಅಂಕ್ವಾರ್ ಆವಯ್’ ಖೆಂಡ್ಲಾಚಿ ಚಿಂತಾಪ್ ಭಿರಾಂತೆ-ಚೆಂ ಆನಿ ದುಖಿಭರಿತ್ ಕರುಂಕ್ ಪಾವ್ಲೆಂ. ಜೆಜು ಬಾಳ್ಯಾಕ್ ಜಲ್ಮ್ ದಿತಾಚ್ ವರೊ ಸಂತೊಸ್ ತಿಕಾ ಜಾಲೊ ತರ್ಯೊ ದೆವಾಚ್ಯಾ ಪುತಾಕ್ ಹಿಂವಾಂತ್ಲೆ ರಾಕೊಂಕ್ ಫಾವೊ ತೆಂ ವಸ್ತುರ್ ತಿಚೆಕಡೆ ನಾ ಜಾಲೆಂ. ಬಾಳೊಕ್ ಜೆಜುಕ್ ತೆಂಪ್ಲಾಂತ್ ಭೆಟಯ್ತಾನಾ ಸಂತೊಸ್ ತಿಕಾ ಭೊಗ್ಲೊ ತರ್ಯೊ ಸಿಮಾಂವ್ಲೊ ಪ್ರವಾದ್ ತಿಕಾ ದುಖಾಭರಿತ್ ಜಾಲೊ. ಜೆಜು ಲ್ಹಾನ್ ಬಾಳೆಂ ಆಸ್ತಾನಾಂಚ್ ಹೆರೊದ್ ರಾಯಾಚ್ಯಾ ಕ್ರೋದಾಂತ್ಲೆ ಬಚಾವ್ ಜಾಂವ್ಕ್ ರಾತಾರಾತ್ ಪಯ್ಲಿಲ್ಯಾ ಎಜಿಪ್ತಾಕ್ ಪಳೊನ್ ವೆಚೆಂ ಪಡ್ಲೆಂ. ಭುರ್ಗ್ಯಾ ಜೆಜುಕ್ ಸಾಂಗಾತಾ ತೆಂಪ್ಲಾಕ್ ವೆತಾನಾ ತಿಕಾ ವರೊ ಸಂತೊಸ್ ಭೊಗ್ಲೊ ತರ್ಯೊ ಪಾಟಿಂ ವೆತಾನಾ ಭುರ್ಗೊ ಜೆಜು ಚುಕ್ಲೊ ಪಳೆವ್ನ್ ವರ್ರಾ ಆಕಾಂತಾನ್ ತಿ ಭಲ್ಲಿ ಆನಿ ತೊ ಮೆಳ್ತಾಚ್ ತಾಚಿ ಜವಾಬ್ ತಿಕಾ ಅನಿಕ್ಯೊ ದುಖೆಸ್ತ್ ಕರುಂಕ್ ಪಾವ್ಲಿ.

ಜೆಜುಚ್ಯಾ ಪರ್ಗಟ್ ಜಿಣ್ಯೆ ವೆಳಾರ್ ತೊ ಘರಾ ಯೆನಾತ್ಲೊ. ತಾಕಾ ಪಳೆಂವ್ಕ್ ಮ್ಹಣ್ ತಾಚಿ ಸರ್ಶಿಂ ಗೆಲ್ಲ್ಯಾ ವೆಳಾರ್ “ಕೋಣ್ ಮ್ಹಜಿಂ ಆವಯ್ ಬಾಪಯ್, ಕೋಣ್ ಮ್ಹಜಿ ಭಾವ್ ಭಯ್? ಜಿಂ ಕೋಣ್ ದೆವಾಚಿ ಖುಶಿ ಕರ್ತಾತ್ ತಿಂ ಮ್ಹಜಿಂ ಆವಯ್-ಬಾಪಯ್ ಆನಿ ಭಾವ್-ಭಯ್ಲಿಂ” ಮ್ಹಳೆಂ ಆಯ್ಕೊನ್ ತಿಕಾ ದೂಖ್ ಭೊಗ್ಲೆಂ ಸಹಜ್.

ತೆತ್ತಿಸ್ ವರಾಂ ಪ್ರಾಯೆರ್ ದೆವಾಚಾ ಪುತಾಕ್ ನಾಲಿಸಾಯೆಚ್ಯಾ ಖುರ್ಸಾಚ್ಯಾ ಮರ್ಣಾಚೆಂ ಫರ್ಮಾಣ್, ಜೆಜುಕ್ ಜೆರ್ಬಾಂದಾಚಿ ಮಾರ್, ಮಾತ್ಯಾರ್ ಕಾಂಟ್ಯಾಂಚೊ ಮುಕುಟ್, ಖೆಳ್ಳುಳಾಂ, ಕಾಲ್ಚಾರ್ ಪರ್ವತಾಕ್ ಭಾರಾದಿಕ್ ಖುರ್ಸಾಸವೆಂ ಪಯ್ಲೆ, ಕಾಲ್ಚಾರ್ ಪರ್ವತಾರ್ ಬಹಿರಂಗ್ ವಿಣ್ಣೆಪಣ್, ಖುರ್ಸಾರ್ ತಾಚಾ ಹಾತಾಂಕ್ ಆನಿ ಪಾಂಯಾಂಕ್ ಖಿಳಾಂವ್ಲೆಂ, ಖುರ್ಸಾರ್ ಉಮ್ಕಾಳಾಂವ್ಲೆಂ, ತೀನ್ ವೊರಾಂ ಪ್ರಾಣ್ ಸೊಡ್ತಾ ಮ್ಹಣಸರ್ ವೊಳ್ಳೊಳ್ಳೆಂ, ತಾಚಿಂ



ನಿಮಾಣಿ ಉತ್ರಾಂ ಆನಿ ಶೆಕೆಂ ಮರಣ್. ಪಾವಾನಾತ್ ಲ್ಹಾಕ್ ತಾಚಿ ನಿರ್ಜೀವ್ ಕೂಡ್ ತಿಚ್ಯಾ ಹಾತಾಂತ್. ಹಿ ತಿಚಾ ದುಖಾಂಚಿ ಶಿಂಕಳ್.

ತರ್ ದೆವಾಚ್ಯಾ ಪುತಾಚಿ ಆವಯ್ ಜಾಂವ್ಕ್ ಕಸಲೆಂ ವರ್ತೆಂಪಣ್? ತಿಚ್ಯಾ ‘ದೆವಾಚ್ಯಾ ಪುತಾ’ ಚೆಂಚ್ ಜೀವನ್ ಜಾಲ್ಯಾರಿ ಕಸಲೆಂ? ದೆವಾಚೊ ಪೂತ್, ಅಂಜಾನಿಂ ಸೆವಾ ಕರ್ಚೊ ತಸಲೊ ಆಪ್ಲೆಂ ನಾಲಿಸಾಯೆಚೆಂ ಖುರ್ಸಾಚೆಂ ಮರಣ್ ತಾಚಾ ಮೊಗಾಚಾ ಶಿಸಾಂಕ್, ತಾಂಚೊ ವಿಶ್ವಾಸ್‌ಫಾತ್ ತೊ ಜಾಣಾ ತರ್ಯೊ ತೊ ಪಯ್ಲೆಂಚ್ ಸಾಂಗ್ತಾ. ತಾಚಾ ಬಾಪಾಚಾ ಖುಶಿ, ಆಮ್ಕಾಂ ಸೊಡ್ಲೊಣ್ಕ್, ದುಃಖಾಚಿ ಆನಿ ಕಷ್ಟಾಂಚಿ ವಾಟ್ ತಾಣೆ ವಿಂಚ್ಲಿ. ತಾಚಾ ಆವಯ್ಕಿಯೊ ತಿಚ್ ದುಖಾಚಿ ಆನಿ ಕಷ್ಟಾಂಚಿ ವಾಟ್ ವಿಂಚ್ಲಲ್ಯಾಂತ್ ಕಿತೆಂ ವಿಶೇಸ್?

“ತುಜ್ಯಾ ಖುಶೆ ಪರ್ಮಾಣೆಂ ಜಾಂವ್” ಮ್ಹಣ್ತಾನಾ ತಿಣೆಂ ಸುಖ್ ಸಂತೊಸ್ ವಿಂಚುಕ್ ನಾ. ಪೂಣ್ ದೆವಾಚಿ ಖುಶಿ (ಜಾಂವ್ ಸಂತೊಸಾಚಿ ವಾ ದುಖಾಚಿ) ತಿಣೆಂ ವಿಂಚ್ಲಿಂ.

ತಿಚ್ಯಾ ಜಲ್ಮಾಚೆಂ ಫೆಸ್ತ್ ಆನಿ ಸಮಾರಾಂಭಾನಾ ತಿಣೆಂ ವಿಂಚ್ಲಿ ವಾಟ್ ‘ದೆವಾಚ್ಯಾ ಖುಶೆಚಿ’ ಆಮಿಯೊ ವಿಂಚ್ಲಾ. ತಿಚಿ ವಾಟ್ ಆಮಿಯೊ ವಾಟ್ ಜಾಂವ್. ಜಾಂವ್ಲಿ ತಿ ಸಂತೊಸಾಚಿ, ಆನಂದಾಚಿ. ದುಖಾಚಿ, ಕಷ್ಟಾಂಚಿ ಜಾಲ್ಯಾರ್ ಆಮ್ಕಾಂ ಭೈಂ ಬೆಜಾರಾಯ್ ಕಿತ್ಯಾಕ್? ಆಮ್ಕಾಂ ಆಸಾ ತ್ಯಾ ಆಮ್ಚ್ಯಾ ಮೊಗಾಚ್ಯಾ ಮಾಯೆಚಿ ದೇಕ್ ಆನಿ ಸಸಾಯ್ “ತೊ ಸಾಂಗ್ತಾ ತಶೆಂ ತುಮಿಂ ಕರಾ” ಮ್ಹಣ್ ತಿ ಆಮ್ಕಾಂ ಧಯ್ತ್ ಆನಿ ಪ್ರೋತ್ಸಾಹ್ ದಿತಾ. ತಿಚ್ಯಾ ಜಿಣ್ಯೆಚೆಂ ಆದರ್ಶ್ ಸದಾಂಚ್ ಆಮ್ಚೆ ಮುಕಾರ್ ಆಸಾ. ತಿಚಾ ಸಾಂಗಾತಾ ಧಯ್ತಾನ್ ಆಮಿ ಮೆಟಾಂ ಕಾಡ್ಯಾಂ. ತಿಚೊ ಆಧಾರ್ ಆನಿ ಸಾಂಗಾತ್ ಆಮ್ಕಾಂ ಕೆದಾಳಾಯ್ ಆಸಾ. ಹೆಂ ಆಶ್ವಾಸನ್ ತಿ ಆಮ್ಕಾಂ ತಿಚ್ಯಾ ದೆಕಿನ್, ತಿಚ್ಯಾ ಉತ್ರಾಂನಿ ದಿತಾ, ದಿತೆಚ್ ಆಸಾ. ತಿಚ್ಯಾ ಜಲ್ಮಾದಿಸಾ ತಿಚಿ ಜಿಣಿ ಆನಿ ಆದರ್ಶ್ ಆಮ್ಕಾಂ ಪ್ರೇರಿತ್ ಕರುಂ ಆನಿ ತಿಚ್ಯಾ ಮೆಟಾಂನಿ, ತಿಚ್ಯಾ ಪುತಾಕ್ ಮೆಳೊಂಕ್ ಆಮ್ಕಾಂ ಧಯ್ತ್, ಹುಮೆದ್ ಆನಿ ಆಶೆನ್ ಭರುಂ.

ಭಾಗಿ ಸಂತೊಸ್ಪರಿತ್ ಮೊಂತಿ ಫೆಸ್ತ್ ತುಮ್ಕಾಂ.



# ಸಂಪಾದಕ ಉಲೈತಾ

ಸಂಘಲೈ ದೋನ್ ವರಾನ್ರಿ ಉಲೊ ಪತ್ರಾಚೆಂ ಸಂಪಾದಕಪಣ್ ಚಲವ್ನ್ ಬೋವ್ ಉತ್ತಮ್ ರಿತಿನ್ ನಿರ್ವಹಣ್ ಕೆಲ್ಲ್ಯಾ ಶ್ರೀಮಾನ್ ಫ್ರೆಂಕ್ ಡಿಸೋಜ ಹ್ಯಾ ಜವಾಬ್ದಾರೆ ಧಾವ್ನ್ ಸುಟ್ಕಾ ಘೆತಾನಾ ಪರ್ತುನ್ ಹಿ ಜವಾಬ್ದಾರಿ ಕಾರ್ಯಕಾರಿ ಸಮಿತಿನ್ ಮ್ಹಜ್ಯಾ ಮಾತ್ಯಾಕ್ ದಿಲ್ಯಾ.

2-2-1992ವೆರ್ ಉಲೊ ಪತ್ರಾಚ್ಯಾ ಪಯ್ಲ್ಯಾ ಪ್ರತಿಯೆನ್ ಉಜ್ವಾಡ್ ದೆಕ್ಲೊ. ಆನಿ ಹೆಂ ಪತ್ರ್ ಸಬಾರ್ ಅಡ್ಡಣೆ ಮಧೆಯೊ ಮುಕಾರ್ನ್ ಆಯ್ಲಾಂ. ತಶೆಂಚ್ ವಿವಿಧ್ ವ್ಯಕ್ತಿಂಚ್ಯಾ ಮುಕೆಲ್ಪಣಾರ್ ಹಿ ಜವಾಬ್ದಾರಿ ಫಾವೊತೆಪರಿ ಮುಕಾರ್ನ್ ತಾಣಿಂ ಮ್ಹಿಸತ್ ಆನಿ ವಾವ್ರ್ ಕೆಲಾ.

ಎಸೋಸಿಯೇಶನಾನ್ ಚಲವ್ನ್ ವರಿಂ ವಿವಿಧ್ ಕಾಮಾಂ-ಕಾರ್ಯಿಂ ಆಮ್ಚ್ಯಾ ಸಾಂದ್ಯಾಂಕ್ ವೆಳಾರ್ ತಿಳ್ತುಂಚೊ ಏಕ್ ಪ್ರಮುಖ್ ಉದ್ದೇಶ್

ಹ್ಯಾ ಪತ್ರಾಚೊ ಜಾವ್ನಾಸಾ. ತಶೆಂಚ್ ಉಲೊ ಪತ್ರ್ ಆಮ್ಚ್ಯಾ ಸಾಂದ್ಯಾಂ ಮಧೆಂ ಏಕ್ ಸಂಪರ್ಕ್ ಸಾಧನ್ ಜಾಯ್ತಿಯ್ ಮ್ಹಳ್ಳೊ ಮುಖ್ಯ ಧ್ಯೇಯ್ ಜಾವ್ನಾಸಾ. ಹ್ಯಾ ಪಾಸುನ್ ಆಮ್ಚ್ಯಾ ಸಾಂದ್ಯಾಂನಿ ಕ್ರಿಯಾತ್ಮಕ್ ಜಾವ್ನ್ ಹಾಂತುಂ ಪಾತ್ರ್ ಘೆಂವ್ಚಿ ಗರ್ಜ್ ಜಾವ್ನಾಸಾ. ತುಮ್ಮಾ ಸಲಹಾ ಸೂಚನಾಂ ಸಂಗಿಂ, ಕುಟ್ಮಾಂತ್ಲ್ಯಾ ಲ್ಹಾನ್ ಲ್ಹಾನ್ ಕಾರ್ಯಕ್ರಮಾಂವಿಶಿಂ ಮ್ಹಳ್ಯಾರ್ ಜಲ್ಮಾದೀಸ್, ಪಯ್ಲೊ ಕುಮ್ಗಾರ್, ಕಾಜಾರ್, ವೋಲ್ - ಬಾಪ್ಪಿಚ್ಯಾ, ಜುಬ್ಲೆವ್ ಅಸಲೆ ವಿಷಯ್ ತಸ್ವಿರೆ ಬರಾಬರ್ ಆಮ್ಕಾಂ ಧಾಡ್ನ್ ದಿಂವ್ಚೆ. ಲ್ಹಾನ್ ಲ್ಹಾನ್ ಲೇಖನಾಂ, ಚುಟುಕಾಂ, ಕವನಾಂ, ಹಾಸೊ, ಘೊಕಾಣಾಂ ಅಸಲೆ ವಿಷಯ್ ಆಮ್ಕಾಂ ಪಾವಿತ್ ಕೆಲ್ಯಾರ್, ಉಲೊ ಸಯ್ತಿಕೆ ವಿಭಾಗಾಕ್ ಮನವಿ, ಅಸಲೆ ವಿಷಯ್ ಧಾಡ್ಲ್ಯಾರ್ ಸೂಕ್ತ್ ರಿತಿನ್ ಫಾಯ್ನ್ ಜಾತಲೊ. ಅಸೆಂ ಜಾತಾನಾ ಆಮ್ಚೊ ಉಲೊ ಪತ್ರ್ ಚಡ್ ಆನಿ ಚಡ್ ಜಣಾಂಕ್ ಪಸಂದೆಚೊ ಜಾತಲೊ.

ತುಮ್ಮೊ ಸರ್ವ್ ಸಾಂದ್ಯಾಂಚೊ ಆನಿ ವಾಚ್ಪಾಂಚೊ ಸಹಕಾರ್ ಸಕ್ರಿಯ್ ರಿತಿನ್ ಲಾಭ್ತಲೊ ಮ್ಹಳ್ಳೊ ಭರ್ವಸೊ.

ಮೊಗಾಖಾಲ್,

ಡೇವಿಡ್ ಫೆರ್ನಾಂಡಿಸ್

## ಚಿಂತನ್

# ಅಣ್ಣಾ ಹಜಾರೆ ಆನಿ ಲೋಕ್‌ತಂತ್

ಹ್ಯಾ ದಿಸಾಂನಿ ಅಣ್ಣಾ ಹಜಾರೆನ್ ಭೃಷ್ಣಾಚಾರಾ ವಿರೋಧ್ ಜನ್‌ಲೋಕ್‌ಪಾಲ್ ಕಾನೂನ್ ಜಾರ್ಯೆಕ್ ಹಾಡುಂಕ್ ಕೆಲ್ಲಿ ಚಳ್ಳೆಳ್ ಆನಿ 12 ದಿಸಾಂಚೊ ಉಪ್ವಾಸಾವಿಶಿಂ ಆಮಿ ದಿಸಾಳ್ಕಾಂನಿ ವಾಚುನ್, ಟಿ.ವಿ.ಚೆರ್ ಪಳೆವ್ನ್ ಆಸಾಂವ್. ತಾಚಾ ಚಳ್ಳೆಳ್ ಸಗ್ಳ್ಯಾ ದೇಶಾಂತ್ ಇತ್ಲೊ ಪಾಟಿಂಬೊ ಆನಿ ಪೋಲಿಸ್ ಮೆಳ್ಳೊಕಿ ಸರ್ಕಾರಾನ್ ತಾಚಾ ಮಾಗ್ಣ್ಯಾಕ್ ಕಾನ್ ದೀಜೆ ಪಡ್ಲೆ. ವೆಗಿಂಚ್ ಭೃಷ್ಣಾಚಾರ್ ಆಡಾಂವ್ಕ್ ಫಾವೊ ತೆಂ ಬಳಿಷ್ಟ್ ಲೋಕ್‌ಪಾಲ್ ಕಾನೂನ್ ಜಾರ್ಯೆಕ್ ಹಾಡುಂಕ್ ಸರ್ಕಾರಾನ್ ಕೆಲ್ಲೊ ಠರಾವ್ ಲೋಕ್‌ಸಭೆನ್ ಆನಿ ರಾಜ್ಯ್ ಸಭೆಚ್ಯಾ ಸರ್ವ್ ಪಾಡ್ತಿಂಚಾ ಸಾಂದ್ಯಾಂನಿ ಅನುಮೋದನ್ ಕೆಲಾ. ತಿತ್ಲೆಂಚ್ ನ್ಹಯ್ ಸರ್ವ್ ಸರ್ಕಾರಿ ನವ್ಯರಾಂಕ್ ಲೋಕ್‌ಪಾಲ್ ಕಾನೂನ್ ಲಾಗು ಜಾತೆಲೆಂ ಮಾತ್ರ್ ನ್ಹಯ್, ಸರ್ವ್ ಸರ್ಕಾರಿ ದಪ್ಪರಾಂನಿ ಹರೈಕಾ ಕಾಮಾಚಿ ಮಾಹೆತ್ ಪಟ್ಟಿ ತಯಾರ್ ಕರ್ನ್ ತ್ಯಾ ಪರ್ಮಾಣೆಂ ಕಾಮಾಂ ಜಾರಿ ಜಾಂವ್ಚೆಬರಿ ಪಳೆಂವ್ಕ್ ಆಶ್ಪಾಸಾನ್ ದಿಲಾಂ.

ಅಣ್ಣಾ ಹಜಾರೆನ್ ತಾಚಿ ಮಾಗ್ಣಿಂ ಜಾರಿ ಜಾಂವ್ಕ್ ಕೆಲ್ಲೆಂ ಸಾರ್ಕೆಂಗಿ ಹೆಂ ವಿವಾದಾತ್ಮಕ್. ತರೆಯೊ 50 ವರಾನ್ರಿ ಜಾಯ್ತಾತ್ಲೆಂ ಕೇಂದ್ರೀಯ್ ಲೋಕ್‌ಪಾಲ್ ಕಾನೂನ್ ವೆಗಿಂಚ್ ಕಾರ್ಯಾಗತ್ ಜಾಂವ್ಚೆಂ, ತಶೆಂಚ್ ಭೃಷ್ಣಾಚಾರಾ ವಿರೋಧ್ ಝುಜೊಂಕ್ ಸಾಮಾನ್ಯ್ ಲೋಕಾಚೊ ಧೃಡ್ ನಿರ್ಧಾರ್ ಸಗ್ಳ್ಯಾ ಭಾರತಾಂತ್ಚ್ ನ್ಹಯ್ ಸಗ್ಳ್ಯಾ ಸಂಸಾರಾಕ್‌ಯೊ ಅಜಾಪ್ ಕರುಂಕ್ ಪಾವ್ಲೊ.

ಅಣ್ಣಾ ಹಜಾರೆನ್ ಸಾಂಗ್‌ಲ್ಲಾಬರಿ ಹಿ ಏಕ್ ಸುರ್ವಾತ್ ಅಂತ್ಯ್ ನ್ಹಯ್. ಸಾಮಾನ್ಯ್ ಲೋಕಾಚೆಂ ಕಾಮ್ ಆತಾಂ ಸುರು ಜಾತಾ. ಆಮ್ಚ್ಯಾ ದೇಶಾಂತ್ಲ್ಯಾ ರಾಜಕೀಯಾಕ್ ನವೆಂ ರೂಪ್ ಯೆಂವ್ಚಾರ್ ಆಸಾ. ನೀಜ್ ಲೋಕ್ ತಂತ್ರಾಚೆಂ ರೂಪ್. ರಾಜಕಾರಣಿಂನಿ ಲೋಕಾಚೆಂ ಆಯ್ಕಾಚೆ

ಆನಿ ತಾಂಕಾಂ ಜಾಯ್ ಜಾಲ್ಲ್ಯಾಬರಿ ಚಲಾಜೆ ಪಡ್ಲೆಲೆಂ. 'ಲೋಕಾಚೆಂ, ಲೋಕಾ ಧಾವ್ನ್ ಆನಿ ಲೋಕಾ ಖಾತಿರ್ 'ಏಕ್ ಆದರ್ಶ್ ಧ್ಯೇಯ್ ನ್ಹಯ್' ಸದಾಂ ಜಾರ್ಯೆಕ್ ಆಸ್ಚಿ ಸಂಗತ್ ಜಾತೆಲಿ.

ಅಣ್ಣಾ ಹಜಾರೆನ್ ಚಳ್ಳೆಳ್ ಆಮ್ಚ್ಯಾ ಸಮಾಜೆನ್, ತಾಕಾ ದರ್ಮಾಂದ್ಯಾಚೊ ಪಾಟಿಂಬೊ ಆಸಾ, ತೊ ಕಾನೂನಾ ವಿರೋಧ್ ವೆತಾ ಮ್ಹಳ್ಳ್ಯಾ ಕಾರಣಾಂಕ್ ಲಾಗುನ್ ಜಾವ್ತೆತ್, ಉಗ್ತಾನ್ ಪಾಟಿಂಬೊ ದಿವ್ನ್, ಪೂಣ್ ಆಮಿ ಏಕಿನಾಯೆನ್ ತಜ್ಜಿಜ್ ಕೆಲ್ಯಾರ್ ತಾಚ್ಯಾ ಚಳ್ಳೆಳ್ ಆಮ್ಚ್ಯಾ ಸಮಾಜೆಚೊ ಪರಿಪೂರ್ಣ್ ಸಹಕಾರ್ ಗರ್ಜೆಚೊ. ತಾಚೊ ಧ್ಯೇಯ್ ಸಮಾಜೆಂತ್ಲ್ಯಾ ಲ್ಹಾನಾಂತ್ಲ್ಯಾ ಲ್ಹಾನಾಂಕ್ ಲೋಂಚ್ ದೀನಾಸ್ತಾಂ ತಾಂಕಾಂ ಆಸಾ ಕೆಲ್ಲೊ ಸವ್ಲೆತ್ಯೊ ಆಪ್ಣಾಂವ್ಚೊ ಯಾ ತ್ಯೊ ತಾಂಕಾಂ ಘೆಂವ್ಕ್ ಸಹಕಾರ್ ದಿಂವ್ಚೊ ಹೊ ಧ್ಯೇಯ್ ಆಮಿ ಪಾಳ್ಚಿ ಶಿಕೊಂವ್ಚ್ಯಾಂಕ್ ತಾಳ್ ಪಡ್ತಾ ಜಾಲ್ಲ್ಯಾನ್ ಆಮಿಂ ಹ್ಯಾ ಚಳ್ಳೆಳ್ ಪುರ್ತೊ ಆನಿ ಉಗ್ತಾನ್ ಸಹಕಾರ್ ಆನಿ ಪಾಟಿಂಬೊ ದಿಂವ್ಚೊ ಅನಿವಾರ್ಯ್ ತಶೆಂಚ್ ಗರ್ಜೆಚೆಂ. ತಿತ್ಲೆಂಚ್ ನ್ಹಯ್ ನವೆಂ ಲೋಕ್‌ಪಾಲ್ ಕಾನೂನ್ ಜಾರ್ಯೆಕ್ ಆಯ್ಲ್ಯಾ ಉಪ್ರಾಂತ್ ತಶೆಂಚ್ ಸರ್ಕಾರಿ ದಪ್ಪರಾಂನಿ ಕಾಮಾಚಿ ಮಾಹೆತ್ ಪಟ್ಟಿ ಜಾರಿ ಜಾಲ್ಲ್ಯಾ ಉಪ್ರಾಂತ್ ತ್ಯಾ ಪರ್ಮಾಣೆ ಕಾಮಾಂ ಜಾರಿ ಜಾತಾತ್‌ಗಿ ನಾ ತೆಂ ಪಳೆಂವ್ಕ್ ಆನಿ ಸಾದ್ಯ್ ಲೋಕಾಕ್ ಆಧಾರ್ ದಿಂವ್ಚೊ ಕೊಣೆ? ದುಬ್ಳ್ಯಾ ದಾಕ್ಟ್ಯಾಂ ಥಂಯ್ ಕಾಳಜಿ ಆಸಲ್ಲ್ಯಾಂನಿ ಆನಿ ಲೋಕ್ ತಂತ್ರ್ ಆನಿ ಸ್ವಾತಂತ್ರ್ ರಾಕೊಂಕ್ ಆಶೆತೆಲ್ಯಾಂನಿ.

ಅಣ್ಣಾ ಹಜಾರೆಚೆಂ ಮುಕ್ತಿ ಯೋಜನಾಂ ಎಲಿಸಾಂವ್ ಕಾನೂನ್ ಬದ್ಲುಂಕ್ (ಅ) ಎಲಿಸಾಂವಾಂತ್ ಜಿಕ್‌ಲ್ಲೆ ಅಭ್ಯರ್ಥಿ ತಾಂಚೆ ಕಾಮ್ ಕರಿನಾಂತ್ ತರ್, ಯಾ ಲೋಕಾಕ್ ನಾಕಾ ಜಾಲ್ಲಿಂ ಕಾನೂನಾಂ,



## ಅಧ್ಯಕ್ಷಾಚೊ ಸಂದೇಶ್

ಮೊಗಾಚ್ಯಾಂನೊ,

ಕೊಂಕಣಿ ಕಥೊಲಿಕ್ ಎಸೋಸಿಯೇಶನಾ ತರ್ಪೆನ್ ಸಮೇಸ್ತ್ ವಾಚ್ಪ್ಯಾಂಕ್ ಆನಿ ಸಾಂದ್ಯಾಂಕ್ ಮೊಂತಿ ಘೆಸ್ತಾಚಿ ಶುಭಾಶಯ್ ಪಾಟಿಯಾಂ.

ಕೊಂಕಣಿ ಕಥೊಲಿಕ್ ಎಸೋಸಿಯೇಶನಾಚೊ ಅಧ್ಯಕ್ಷ ಜಾವ್ನ್ ಮ್ಹಾಕಾ ವಿಂಚುನ್ ಕಾಡ್ಲಾಕ್ ಹಾಂವ್ ಸರ್ವ್ ಸಾಂದ್ಯಾಂಕ್ ಅಭಾರ್ಪಣ್ ಉಚಾರ್ತಾಂ. ಆಮ್ಚಿ ಕಾರ್ಯಕಾರಿ ಸಮಿತಿ ಸರ್ವ್ ರಿಟಿನ್ ಎಸೋಸಿಯೇಶನಾಚೊ ಉದ್ದೇಶ್ ಮುಕಾರ್ನ್ ಫುಡೆಂ ಯೆತಲಿ ಮ್ಹಳ್ಳೊ ಭರ್ವಸೊ ಜಾವ್ನಾಸಾ.

ಪಾಟ್ಲಾ ಸಬಾರ್ ವರಾಂ ಥಾವ್ನ್ ಆಮ್ಚೆಂ ಎಸೋಸಿಯೇಶನ್ ವಿವಿಧ್ ಥರಾಂಚ್ಯಾ ಸಾಮಾಜಿಕ್ ಆನಿ ಸಾಂಸ್ಕೃತಿಕ ಕಾಮಾಂ ಆನಿ ಸಮಾಜ್ ಸೆವೆಂತ್ ನಿರಂತರ್ ವಾವ್ರ್ ಕರ್ನ್ ಆಯ್ಲಾಂ. ಹೆಂ ಮುಖಾರ್ನ್ ವರಾಂ ಕಾರ್ಯಕಾರಿ ಸಮಿತಿಚಿ ಜವಾಬ್ದಾರಿ ಜಾವ್ನಾಸಾ ಆನಿ

ಹಾಕಾ ಸರ್ವ್ ಸಮಿತಿ ಸಾಂದ್ಯಾಂಚೊ ಪ್ರೋತ್ಸಾಹ್ ಆನಿ ಚಡ್ ಆನಿ ಚಡ್ ಯುವಜಣಾಂಚೊ ಸಹಕಾರ್ ಗರ್ಜೆಚೊ ಜಾವ್ನಾಸಾ.

ಆಮ್ಚ್ಯಾ ಎಸೋಸಿಯೇಶನಾಚೆಂ ಏಕ್ ಭಾಗ್ ಜಾವ್ನ್ ಆಸ್ಚೆಂ ಕೊಂಕಣಿ ಎಕ್ವಟಿತ್ ಯುವಜಣ್ ಹಾಚಾ ಸರ್ವ್ ಸಾಂದ್ಯಾಂಕ್ ಹ್ಯಾ ಸಂದರ್ಭಾರ್ ಹಾಂವ್ ಹಾರ್ದಿಕ್ ಉಲ್ಲಾಸ್ ಪಾಟಿಯಾಂ. ಮುಕ್ಲ್ಯಾ ವರಾಂನಿ ಚಡ್ ಆನಿ ಚಡ್ ಯುವಜಣಾಂನಿ ಸಾಂದೆಪಣ್ ಘೆವ್ನ್ ಹಾತ್ ಮೆಳೊಂವ್ಚೆಂ ಬೋವ್ ಗರ್ಜೆಚೆಂ ಜಾವ್ನಾಸಾ.

ಪಾಟ್ಲಾ ತೀನ್ ವರಾಂ ಥಾವ್ನ್ ಶಿಕ್ಪಾನಿಧಿ ಸ್ಕೂಲರ್‌ಶಿಪ್ ದೀವ್ನ್ 200 ಪ್ರಾಸ್ ಚಡ್ ಭುರ್ಗ್ಯಾಂಕ್ (ಪಯ್ಲ್ಯಾ ಕ್ಲಾಸಿ ಥಾವ್ನ್ ಧಾವಿ ಕ್ಲಾಸ್) ಕುಮಕ್ ಕರ್ಚ್ಯಾಂತ್ ಎಸೋಸಿಯೇಶನಾಚೊ ಪಾತ್ರ್ ಮಹತ್ವಾಚೊ ಜಾವ್ನಾಸಾ. ಮುಕ್ಲ್ಯಾ ವರಾಂನಿ ಆನಿಕ್‌ಯೊ ಚಡ್ ಆನಿ ಚಡ್ ಭುರ್ಗ್ಯಾಂಕ್ ಶಿಕ್ಪಾಕ್ ಕುಮಕ್ ದಿಂವ್ಚ್ಯಾ ಖಾತಿರ್ ಎಸೋಸಿಯೇಶನ್ ಪ್ರಯತ್ನ ಕರ್ತಲೆಂ.

ಹರೆಕ್ ಕಾಮಾ ಪಾಟ್ಲಿ ಮ್ಹಿನತ್ ಆನಿ ವಾವ್ರ್ ಆಮ್ಚ್ಯಾ ಸಮಾಜಿಚ್ಯಾ ಫಾವೊತ್ಯಾ ಮ್ಹನ್ಯಾಂಕ್ ಪಾವಾಜಾಯ್ ತರ್ ಆಮ್ಚ್ಯಾ ಸರ್ವ್ ಸಾಂದ್ಯಾಂಚೊ ಕ್ರಿಯಾತ್ಮಕ್ ಪಾತ್ರ್ ಗರ್ಜ್ ಆಸಾ. ಹ್ಯಾ ದಿಶೆನ್ ತುಮ್ಚೊ ಸರ್ವಾಂಚೊ ಸಹಕಾರ್, ಸಲಹಾ, ಸೂಚನಾಂ, ಅಭಿಪ್ರಾಯ್ ಮೆಳ್ತಲಿ ಮ್ಹಣ್ ಆಮ್ಚಿ ಪಾತ್ಯೆಣಿ.

ದೇವ್ ಬರೆಂ ಕರುಂ,

ನವೀನ್ ಡಿ'ಸೋಜ  
ಅಧ್ಯಕ್ಷ

ಕಾಮಾಂ ಕರ್ತೀತ್ ತರ್ ತಾಂಕಾಂ ಪಾಟಿಂ ಆಪಂವ್ಕ್ (Right to Recall) ಎಲಿಸಾಂವಾಕ್ ರಾವ್ಲೆ ಅಭ್ಯರ್ಥಿ ಮತ್ ಗಾಲುಂಕ್ ಅರ್ನರ್ಪ್ ತರ್ ನಕಾರಿ ಮತ್ ಗಾಲುಂಕ್ (Negative Vote) ಅವ್ಕಾಸ್.

ಹ್ಯೊ ಸವ್ಲತ್ಯೊ ಜಾರಿ ಜಾಲ್ಯೊ ತರ್, ಆಮ್ಚ್ಯಾ ದೆಶಾಚೆಂ ಲೋಕ್‌ತಂತ್ರ್ ಅನಿಕ್‌ಯೊ ಬಳಿಷ್ ಆನಿ ಲೊಕಾ ಖಾತಿರ್ ಜಾಂವ್ಚ್ಯಾಂತ್ ಕಾಂಯ್ ದುಬಾವ್ ನಾ. ಹ್ಯೊ ಸವ್ಲತ್ಯೊ ಫಾವೊ ತ್ಯಾಪರಿಂ ಪ್ರಯೋಗ್ ಜಾಯ್ತಿಂ, ದುರುಪಯೋಗ್ ಜಾಯ್ತೆಂ ಆಮಿ ಜಾಗ್ರುತ್ ಆಸಾಚೆ. ಆಪಾಳ್ಲಿ ಜವಾಬ್ದಾರಿ ಸಮ್ಜಾಚೆ. ನೆಣಾರ್ಯಾಂಕ್ ತಾಂಚಾ ಸವ್ಲತ್ಯಾಂಚೊ, ಕಾಯ್ದಾಂಚೊ ವಳಕ್ ಕರ್ನ್ ದೀಚೆ. ಹೆಂ ಕರುಂಕ್ ಜಾಗ್ರುತ್ ಸ್ವಯಂ ಸೆವಕಾಂಚಿ ಗರ್ಜ್. ರಾಜಕೀಯ್ ಮ್ಹಳೆಂ ಆಮ್ಕಾಂ ಸಾಂಗ್‌ಲ್ಲೆಂ ನ್ಹಯ್ ಮ್ಹಣ್ ಪಾಟಿಂ ರಾವ್ಲಾ ಆಮ್ಕಾಂ ಸಮಾಜಿಕ್ ಹೆಂ ನಿತಳ್, ನಿಸ್ವಾರ್ಥ್, ಸಮಾಜಿಕ್ ನಿಜಾಯ್ತಿ ಉಪ್ಕಾರ್ಣೆಂ ಕಾಮ್ ಕರುಂಕ್ ಕಿತ್ಯಾಕ್ ಮುಕಾರ್ ಸರುಂಕ್ ನ್ಹಜೊ? ಹಾಂತು ಲ್ಲಾನಾಂನಿ ವ್ಹಡಾಂನಿ, ಸ್ತ್ರೀಯಾಂನಿ, ದಾದ್ಲ್ಯಾಂನಿ ತಾಂಚಾ ವಠಾರಾಂತ್, ತಾಂಚಾ ಪುರ್ಸತೆ ಪರ್ಮಾಣೆ ಸೆವಾ ದಿವ್ತೆ. ಅಣ್ಣಾಚಾ ಚಳ್ವಳೆಂತ್ ಯುವಜಣಾಂಚೊ, ವಿದ್ಯಾರ್ಥಿಂಚೊ ಬಳ್ವಂತ್ ಪಾಟಿಂಬೊ ಆಸ್‌ಲ್ಲೊ. ಆಮ್ಚ್ಯಾ ಯುವಜಣಾಂಕ್ ಹೊ ಏಕ್ ಅಪೊರ್ವ್ ಸುಯೋಗ್. ಹೆಂ ಅಹ್ಲ್ಯಾನ್ ತಾಣಿಂ ಉಗ್ಡಾ ಮನಾನ್ ಸ್ವೀಕಾರ್ ಕರಿಜಾಯ್.

ಹ್ಯಾ ವಿಶ್ಯಾಂತ್ ಆಮ್ಚಾ ಸಂಘ್ ಸಂಸ್ಥಾಂನಿ, ಮಾಲ್ಪಡ್ಯಾಂನಿ ಯುವ ಮುಖೆಲ್ಯಾಂನಿ ಬಾರಿಕಾಯೆನ್ ಚಿಂತುನ್, ಫಾವೊ ತಿ ತಯಾರಾಯ್ ಸಂಘಟಿತ್ ಥರಾನ್ ವೆಗಿಂಚ್ ಕರ್ಚೆಬರಿ ಆಮ್ಚ್ಯಾ ವಾಚ್ಪ್ಯಾಂಚಿ ಅಭಿಪ್ರಾಯ್ ತುರಂತ್ ಆಮ್ಕಾಂ ಕಳಯಾ

ಪ್ರೇಕಾಬ್

## ಸುತಾರಿ

ಬಾಪಯ್ ಮೊರ್ಚ್ಯಾ ಪಯ್ಲೆಂ ಆಸ್ಚೆ ವಾಂಟಿ ಕರ್ನ್ ದೊಗ್‌ಯೊ ಪುತಾಂಕ್ ದಿಲ್ಲಿ. ಬಾಬಾವ್ ತಾಂಚಾಂಚಾ ವಾಟ್ಕಾಂತ್ ಬರೆಂ ಕರ್ನ್ ಜೀವನ್ ಸಾರುನ್ ಆಸ್‌ಲ್ಲೆ. ಕಸಲ್ಯಾಗಿ ಲ್ಲಾನ್ ಕಾರಣಾಕ್ ಲಾಗೊನ್ ತಾಂಚಿ ಮಧೆಂ ಝಗ್ಡೆಂ ಜಾಲೆಂ ಆನಿ ಮನಸ್ತಾಪಾಂತ್ ಬದಲೆಂ. ತಾಂಚಾ ಜಾಗ್ಯಾ ಮಧೆಂ ಏಕ್ ವಾಳ್ ಆಸ್‌ಲ್ಲೊ ಹೊ ವಾಳ್‌ಚ್ ತಾಂಚಾ ಜಾಗ್ಯಾಂಚಿ ಗಡ್. ಪುಣ್ ಮಧೆಂ ಏಕ್ ಲ್ಲಾನ್ ತಳೆಂ ಆಸ್‌ಲ್ಲೆಂ ಆನಿ ಹ್ಯಾ ತಳ್ವಾಚೆಂ ಕಾಟಿಂ ಬಾಬಾವಾಂಚಾ ಜಾಗ್ಯಾ ಮಧೆಂ ಸಾಂಕೊವ್ ಕಶೆಂ ಆಸ್‌ಲ್ಲೆಂ. ಬಾಬಾವಾಂಚೊ ಮನಸ್ತಾಪ್ ಇತ್ಲೊ ವಾಡ್ಲೊಕಿ ತೆ ಎಕಾಮೆಕಾಕಡೆ ಉಲೊಂವ್ಚೆಂ ಸೊಡ್ ತೊಂಡಾ ಪಳೆಂವ್ಕ್ ತಯಾರ್ ನಾತ್‌ಲ್ಲೆ. ಅಶೆಂ ಆಸ್ತಾಂ ಏಕಾಏಕಿ ದಾಕ್ಟರ್ ಬಾವಾನ್ ತಾಂಚಾ ದೊನಿಂ ಜಾಗ್ಯಾಂಕ್ ಯೇಂವ್ಕ್ ವೊಸೊಂಕ್ ಸಾಧ್ಯ್ ಜಾಂವ್ಕ್ ತಳ್ವಾಚಿ ಕಾಟಿಂ ಕೊಸ್ತಾವ್ನ್ ದೊನಿಂ ಜಾಗ್ಯಾಂ ಮಧೆಂ ವಾಳಾಚೊ ವ್ಹಡ್ ಖಂದಕ್‌ಚ್ ಕರ್ನ್ ಸೊಡ್ಲೊ. ಹೆಂ ಪಳೆಲ್ಲೊ ವ್ಹಡ್ಲೊ ಭಾವ್ ತಾಕಾ ಕಶಿ ಬೂದ್ ಶಿಕೊಂವ್ಚಿ ಮ್ಹಣ್ ಆಲೋಚನ್ ಕರಿತ್ ಆಸ್‌ಲ್ಲೊ.

ದುಸ್ರ್ಯಾ ದಿಸಾ ಸಕಾಳಿಂ ಏಕ್ ಸುತಾರಿ ತಾಚಿ ಸರ್ತಿಂ ಯೇವ್ನ್ ತುಮ್ಗೊ ಕಾಂಯ್ ಸುತಾರ್ಯಾಚೆಂ ಕಾಮ್ ಆಸ್ಲಾರ್ ಹಾಂವ್ ಕರ್ತಾಂ ಮ್ಹಣಾಲೊ. ತಕ್ಲೆಕ್ ವ್ಹಡ್ಲ್ಯಾ ಭಾವಾಕ್ ಏಕ್ ಆಲೋಚನ್ ಆಯ್ಲಿ ಆನಿ ತಾಕಾ ವಾಳಾ ದೆಗನ್ ಆಪವ್ನ್ ವರ್ನ್ "ಆಳಿ ಹ್ಯಾ ವಾಳಾ ಬಗ್ಗೆಕ್ 8 ಫಿಟ್ ಉಬಾರ್ ಫೊಳ್ಕಾಂಚಿ ಮಜ್ಬೂತ್ ವೊಂಯ್ ಫಾಲ್. ವಾಳಾ ಪಲ್ಡಿ ಮ್ಹಜೊ ಬಾವ್ ಆಸಾ ತಾಚೆಂ ತೊಂಡ್ ಚುಕೊನಿ ಮ್ಹಾಕಾ ಪಳೆಂವ್ಕ್ ಮೆಳಾನಾಯ್." ಕಾಮ್ ಸಮ್ಜಾವ್ನ್ ಜಾಯ್ ಜಾಲ್ಲೆಂ ರುಕಾಡ್, ಸಾಹೆತ್ ದೀವ್ನ್ "ಸಾಂಜ್ ಮ್ಹಣಿಸರ್ ಕಾಮ್ ಜಾಯ್. ಮ್ಹಾಕಾ ಶಹರಾಂತ್ ಇಲ್ಲೆ ಕಾಮ್ ಆಸಾ ಸಾಂಜೆರ್ ಪಾಟಿಂ ಯೆತಾನಾ ವೊಂಯ್ ತಯಾರ್ ಜಾಯ್ತಾಯ್" ಮ್ಹಣ್ ತಾಕೆದ್ ದೀವ್ನ್ ಗೆಲೊ. ಸಾಂಜೆರ್ ಪಾಟಿಂ ಯೆವ್ನ್ ಪಳೆತಾನಾ ಸುತಾರ್ಯಾನ್ ವಾಳಾಚಾ ಹ್ಯಾ ಕುಶಿ ಥಾವ್ನ್ ತ್ಯಾ ಕುಶಿ ಪರ್ಯಾಂತ್ ಮಜ್ಬೂತ್ ಸಾಂಕೊವ್, ಚಲ್ತಾನಾ ದರುಂಕ್ ದಾರಿ ಕರುನ್ ಕಾಮ್ ಸಂಪಯ್ತಾಲೊ. "ಹೆಂ ತುಂವೆ ಕಿತೆಂ ಕೆಲಾಂಯ್" ಮ್ಹಣ್ ಸುತಾರ್ಯಾಕ್ ಭೆಷ್ಣಾಂವ್. ಸಾಂಕ್ಯಾರ್ ವೆತಾನಾ ತಾಚೊ ದಾಕ್ಟೊ ಭಾವ್ ಹಾತ್ ಮುಕಾರ್ ದಿವ್ನ್ ಸಾಂಕ್ಯಾ ವಯ್ ಚಲಾತ್ "ಹಾಂವೆ ರಾಗಾನ್ ಖಂದಕ್ ಕೆಲೊ ತರ್‌ಯೊ ಮೊಗಾನ್ ತುಂವೆಂ ಸಾಂಕೊವ್ ಬಾಂದ್ಲೊಯ್" ಮ್ಹಣ್ ತಾಚಾ ಗಳ್ಕಾಕ್ ಮೊಗಾನ್ ವೆಡೊ ಗಾಲಿಲಾಗ್ಲೊ.


ಆಮ್ಚ್ಯಾ ಕುಟ್ಮಾಂನಿ, ಸೆಜಾರಾ, ಕಾಮಾಕಡೆ ಮನಸ್ತಾಪಾಚಿ ಖಂದಕ್ ಉಬ್ಬಾಲ್ಲ್ಯಾ ವೆಳಾರ್ "ಸುತಾರ್ಯಾಚಿ ಮಜತ್ ಘೆವ್ಣಾಂ. ತೊ ಖಂಡಿತ್ ಜಾವ್ನ್ ಖಂದಕ್ ಜೊಡುಂಕ್ ಕುಮೊಕ್ ದಿತಾಲೊ.

## ವಾರ್ಷಿಕ್ ಜೆರಾಲ್ ಸಭಾ

19 ಜೂನ್ 2011 ತಾರಿಕೆರ್ 44ವಿ ಜೆರಾಲ್ ಸಭಾ ಕೊಂಕಣ್ ಭವನಾಚ್ಯಾ ಸಭಾ ಸಾಲಾಂತ್ ಚಲ್ಲಿ. ಸಕಾಳಿಂಚಾ 9.30 ವೊರಾಂಚೆರ್ ಮಿಸಾ-ಬಲಿದಾನಾ ಸವೆಂ ಕಾರ್ಯೆಂ ಸುರು ಜಾಲೆಂ. ಮಾ| ಬಾ| ವಿಲಿಯಂ ಮಿರಾಂದಾ ಹಾಣೆಂ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಮಿಸಾ ಉಪ್ರಾಂತ್ ಕಾಫಿ-ಫಳಾರಾಚಿ ವ್ಯವಸ್ಥಾ ಆಸ್ಲಿ.



ಉಪ್ರಾಂತ್ ಜೆರಾಲ್ ಸಭಾ 11 ವೊರಾಂಚೆರ್ ಸುರು ಜಾಲಿ. ಅಧ್ಯಕ್ಷ ಶ್ರೀ ಡೇವಿಡ್ ಫೆರ್ನಾಂಡಿಸಾನ್ ಸರ್ವಾಂಕ್ ಬರೊ ಸ್ವಾಗತ್ ಮಾಗ್ಲೊ. ಕಾರ್ಯದರ್ಶಿ ಶ್ರೀ ವಿನೋದ್ ಸಲ್ಡಾನ್ಡಾನ್ ಸಂಘಚ್ಯಾ ಗೆಲ್ಯಾತ್ಯಾ ವರಾಚ್ಯಾ ಚಟುವಟಿಕೆವಿಶಿಂ ವಿವರ್ ದಿಲೊ. ಖಜನ್ದಾರ್ ಶ್ರೀ ರೋಬರ್ಟ್ ಡಾಯಸಾನ್ ಲೇಕ್‌ಪಾಕಾವಿಶಿಂ ವಿವರ್ ದಿಲೊ.




ಮಾ| ಬಾ| ವಿಲಿಯಂ ಮಿರಾಂದಾ ಹಾಣೆಂ ಚುನಾವಣ್ ಚಲೊವ್ನ್ ವೆಲೆಂ ಆನಿ ಮುಕ್ಲ್ಯಾ ದೋನ್ ವರಾಂಕ್ ಸರ್ವಾನುಮತೆನ್ ವಿಂಚೊನ್ ಆಯಿಲ್ಲಾಂಚೊ ವಿವರ್ ಹ್ಯಾ ಪರಿಂ ಆಸಾ:

ಅಧ್ಯಕ್ಷ : ಶ್ರೀ ನವೀನ್ ಡೆ'ಸೋಜ  
ಉಪಾಧ್ಯಕ್ಷ : ಶ್ರೀ ಸುನಿಲ್ ರೇಗೊ  
ಕಾರ್ಯದರ್ಶಿ : ಶ್ರೀ ಮೈಕಲ್ ಡೆ'ಸೋಜ  
ಸಹಕಾರ್ಯದರ್ಶಿ : ಶ್ರೀ ಎಡ್ವಿನ್ ಲೋಬೊ  
ಖಜನ್ದಾರ್ : ಶ್ರೀ ರೋಬರ್ಟ್ ಡಾಯಸಾನ್

ಆನಿ ಕಾರ್ಯಕಾರಿ ಸಾಂದೆ ಜಾವ್ನ್ ಒಟ್ಟುಕ್ ಬಾವಿಸ್ ಜಣಾಂಚಿ ವಿಂಚವ್ಣಿ ಕೆಲಿ.



ಉಪ್ರಾಂತ್ ಶಿಕ್ವಾಂತ್ ಉತ್ತೀಮ್ ಅಂಕಾನಿ ಉತ್ತೀರ್ಣ್ ಜಾಲ್ಲ್ಯಾ ಭುರ್ಗ್ಯಾಂಕ್ ಸನ್ಮಾನ್ ಕರ್ನ್ ಉಗ್ಡಾಸಾಚಿ ಕಾಣಿಕ್ ದಿಲಿ. ಕಾರ್ಯದರ್ಶಿ ಶ್ರೀ ವಿನೋದ್ ಸಲ್ಡಾನ್ಡಾನ್ ವಂದನಾರ್ಪಣ್ ಕೆಲೆಂ. ದೊನ್ವಾರಾಚ್ಯಾ ಜೆವ್ಣಾ ಸವೆಂ ಜೆರಾಲ್ ಸಭಾ ಸಂಪ್ತಿ



## ಫೆಡರೇಶನಾಚಿ ಜೆರಾಲ್ ಸಭಾ

ಜುಲೈ 3 ತಾರಿಕೆರ್ ಬೆಂಗಳೂರ್ ಕೊಂಕಣ್ ಭವನಾಂತ್ ಚಲ್ಲ್ಯಾ ಫೆಡರೇಶನಾಚ್ಯಾ 14ವಿ ವಾರ್ಷಿಕ್ ಜೆರಾಲ್ ಸಭೆಂತ್ ಶ್ರೀ ವಲೇರಿಯನ್ ಫೆರ್ನಾಂಡಿಸ್ ಅಧ್ಯಕ್ಷ್ ಜಾವ್ನ್ ಶ್ರೀಮತಿ ಫಿಲೊಮಿನಾ ಪಿರೇರಾ ಜೆರಾಲ್ ಕಾರ್ಯದರ್ಶಿ ಜಾವ್ನ್ ಆನಿ ರೊನಾಲ್ಡ್ ಕುಟಿನ್ಯಾ ಖಜನದಾರ್ ಜಾವ್ನ್ ಸರ್ವಾನುಮತೆನ್ ತ್ಯಾ ಪದ್ದೆರ್ ಮುಕ್ತಾಯ್ಲಾಂತ್.

### ಹುದ್ದೆದಾರ್

ಅಧ್ಯಕ್ಷ್	- ವಲೇರಿಯನ್ ಫೆರ್ನಾಂಡಿಸ್
ಉಪಾಧ್ಯಕ್ಷ್ 1	- ಐಡಾ ಡಿ'ಕುನ್ಯಾ
ಉಪಾಧ್ಯಕ್ಷ್ 2	- ನವೀನ್ ಡಿ'ಸೋಜ
ಜೆರಾಲ್ ಕಾರ್ಯದರ್ಶಿ	- ಫಿಲೊಮಿನಾ ಪಿರೇರಾ
ಸಹ ಕಾರ್ಯದರ್ಶಿ 1	- ರೊಬರ್ಟ್ ಕುಟಿನ್ಯಾ
ಸಹ ಕಾರ್ಯದರ್ಶಿ 2	- ರೇಶ್ಮಾ ಲೋಬೊ
ಖಜನದಾರ್	- ರೊನಾಲ್ಡ್ ಕುಟಿನ್ಯಾ
ಸಾಂಸ್ಕೃತಿಕ ಕಾರ್ಯದರ್ಶಿ	- ವೆಸ್ಲಿ ಫೆರ್ನಾಂಡಿಸ್
ಕಾನೂನ್ ಸಲಹೆದಾರ್	- ಜೆರೊಮ್ ಡಿ'ಸೋಜಾ
ಖಬ್ರೆ ಮಾದ್ಯಮಾಂ ವ್ಯವಸ್ಥಾಪಕ್	- ವಿನೋದ್ ಸಲ್ವಾನ್ಯಾ
ಆಧ್ಯಾತ್ಮಿಕ್ ನಿರ್ದೇಶಕ್	- ಮಾ ಬಾ ವಿ.ಜೆ. ಮಿನೇಜಸ್

ಆಮ್ಚೆ ಸಾಂದೆ ಜಾವ್ನ್ಯಾ ವಲೇರಿಯನ್, ಫಿಲೊಮಿನಾ, ನವೀನ್ ಆನಿ ವಿನೋದ್, ಹಾಂಕಾ ಫೆಡರೇಶನಾಚಾ ಹುದ್ದೆದಾರ್ ಜಾವ್ನ್ ಚುನಾಯಿತ್ ಜಾಲ್ಲ್ಯಾಕ್ ಉಲ್ಲಾಸ್ ಆನಿಂ ಬರೆಂ ಮಾಗ್ತಾಂವ್.

## ಮಂಗಳೂರ್ ಮಝಾ-2011

ಫೆಡರೇಶನಾ ಥಾವ್ನ್ ಜೂನ್ 5 ತಾರಿಕೆರ್ ಮಂಗಳೂರ್ ಮಝಾ ಮ್ಹಳ್ಳೊ ಖೆಲ್ ಆನಿ ಸಾಂಸ್ಕೃತಿಕ ದಿವಸ್ ಸಾಂ. ಜೋನ್ಸ್ ಮೆಡಿಕಲ್ ಕೊಲೆಜಿಚ್ಯಾ ಮೈದಾನಾರ್ ಮಾಂಡುನ್ ಹಾಡ್ಲೊ.

ಮುಖೆಲ್ ಸಯೊ ಜಾವ್ನ್ ಶ್ರೀ ಆರ್. ಎಲ್. ಪಾಟೀಲ್ ಆಮ್ಚೊ ನಿರ್ದೇಶಕ್ (Joint Secretary, Dept. of Youth services & Sports, Govt. of Karnataka) ಹಾಜರ್ ಆಸ್ಲೆ.

ಆನಿ ಮಾ ಬಾ ಲಾರೆನ್ಸ್ ಡಿ'ಸೋಜ, ನಿರ್ದೇಶಕ್ ಸಾಂ. ಜೋನ್ಸ್ ಮೆಡಿಕಲ್ ಕೊಲೆಜ್ ಹಾಜರ್ ಆಸ್ಲೆ. ಒಟ್ಟುಕ್ 11 ಎಸೋಸಿಯೇಶನಾಂನಿ ಪಾತ್ರ್ ಘೆತ್ಲೊ. ಲ್ಹಾನಾಂ ಭುರ್ಗ್ಯಾಂ ಥಾವ್ನ್ ವ್ಹಡಾಂ ಪರ್ಯಾಂತ್ ಸರ್ವಾಂಕ್ ವಿವಿಧ್ ಧರಾಚಿ ಖೆಲ್-ಪಂದ್ಯಾಟ್ ಮಾಂಡುನ್ ಹಾಡ್ಲೆ. ಆಮ್ಚ್ಯಾ ಸಂಘಚ್ಯಾ ಸರ್ವ್ ಸಾಂದ್ಯಾಂನಿ ವ್ಹಡಾ ಉರ್ಬೆನ್ ವಿವಿಧ್ ಪಂದ್ಯಾಟಾಂನಿ ಪಾತ್ರ್ ಘೆತ್ಲೊ. 'ಸೆಚಾರಿ' ಬೊಮ್ಮನಹಳ್ಳಿಚ್ಯಾ ಎಸೋಸಿಯೇಶನಾನ್ ಅತ್ಯಧಿಕ್ ಅಂಕ್ ಜೋಡ್ನ್ ಫೆಡರೇಶನಾಚಿ ಮಂಗಳೂರ್ ಮಝಾ ಚಾಂಪಿಯನ್ಸ್ ಟ್ರೋಫಿ ಆಪ್ಣಾಯ್ಲಿ. ಖೆಲಾ ಕಾರ್ಯದರ್ಶಿ ಶ್ರೀ ಲೈನೆಲ್ ಡಿ'ಸೋಜಾನ್ ಕಾರ್ಯಕ್ರಮ್ ಚಲೊವ್ನ್ ವ್ಹಲೆಂ ಆನಿ ಶ್ರೀಮತಿ ಫಿಲೊಮಿನಾ ಪಿರೇರಾನ್ ಧನ್ಯವಾದ್ ಪಾಟಯ್ಲೆಂ.

## ಯುವಜಣಾಂಚೆಂ ಪಿಕ್ನಿಕ್

ಆಮ್ಚ್ಯಾ ಸಂಘಾಚಾ ಯುವ ವಿಭಾಗಾಚೆಂ, ಕಫೊಲಿಕ್ ಎಕ್ವಟಿಕ್ ಯುವಜಣ್ (KEY) ಹಾಣೆಂ ಜೂನಾಚ್ಯಾ 12 ತಾರಿಕೆರ್ ರೇಡಿಯಂಟ್ ರೆಸೋರ್ಟ್ಸ್ ಹಾಂಗಾ ಪಿಕ್ನಿಕ್ ಮಾಂಡುನ್ ಹಾಡ್ಲೆಂ. ಸುಮಾರ್ 40 ಜಣಾಂನಿ ಹಾಂತುಂ ಪಾತ್ರ್ ಘೆತ್ಲೊ.

ಸಕಾಳಿಂ ಥಾವ್ನ್ ಸಾಂಜ್ ಮ್ಹಣಾಸರ್ ಹಾಂಗಾಸರ್ ಹಾಸೊನ್ ಖೆಲೊನ್ ಯುವಜಣಾಂನಿ ಆಪ್ಲಿಂ ಮನಾಂ ಉಲ್ಲಾಸಿತ್ ಕರ್ನ್ ಘೆಲ್ಲಿಂ. ಕಾರ್ಯದರ್ಶಿ ಕು ಬ್ರಿಡ್ಜಿತ್ ಪಿಂಟೊನ್ ವಿವಿಧ್ ಖೆಲಾಂಚಿ ವ್ಯವಸ್ಥಾ ಕೆಲ್ಲಿ.

ಹೆಂ ಪಿಕ್ನಿಕ್ ಯುವಜಣಾಂ ಥಂಯ್ ಎಕ್ವಿಟ್ ಆನಿ ಮಯಾಮೋಗ್ ವಾಡೊಂವ್ಕ್ ಯಶಸ್ವಿ ಜಾಲೆಂ.



## ಮೊಂತಿ ಫೆಸ್ತ್

ಸಪ್ಟೆಂಬರ್ ಮಯ್ಯಾಚೊ ಪಯ್ಲೊ ಸನ್ವಾರ್. ರಜಾ ತರ್ಯೊ ದಫ್ತರಾಂತ್ಲ್ಯಾ ಸುನಿತಾನ್ ತಾಚಾ ವ್ಹಡ್ಲ್ಯಾ ಭಾವಾಚಾ ಚೆರ್ಕಾಚ್ಯಾ ಪಯ್ಲ್ಯಾ ಜಲ್ಮಾ ದಿಸಾಕ್ ಒತ್ತಾಯೆಚೆಂ ಆಪೊವ್ಣೆಂ ದಿಲ್ಲ್ಯಾನ್ ರೋಶನಾಕ್ ಮನ್ ನಾತ್ಲೆ ತರ್ಯೊ ದಾಕ್ಟೆಣೆಕ್ ವೊಸಾಜೆ ಪಡ್ಲೆಂ. ತೊ ಸ್ವಭಾವಾನ್ ಗಂಭೀರ್ ಆನಿ ದಫ್ತರಾಂತ್ ಕಾಮಾಗಾರಾಂಕಡೆ ಚಡ್ ಸಳಾವಳೆರ್ ನಾತ್ಲೊ. ಸುನಿತಾ ತಾಚೆಂ ಸಹಾಯಕ್. ಕಾಮಾಕ್ ಸೆರ್ವೊನ್ ವರಾ ಭಿತರ್ ದಫ್ತರಾಚೆಂ ಚಡಾವತ್ ಕಾಮ್ ತೆಂ ಶಿಕ್ಲೆಂ ಮಾತ್ ನ್ಹಯ್, ನಿರೀಕ್ಷಣೆ ವಿನಃ ಸಕ್ಡ್ ಕಾಮಾಂ ತಾಚ್ಯಾ ಇತ್ಲ್ಯಾಕ್ ಕರ್ತಾಲೆಂ ಜಾಲ್ಲ್ಯಾನ್ ತಾಕಾ ಆತಾಂ ವ್ಯವಹಾರ್ ವಾಡೊಂವ್ಕ್ ಆನಿ ಬಾಯ್ಲ್ಯಾ ಕಾಮಾಕ್ ಚಡ್ ಗಮನ್ ದೀಂವ್ಕ್ ಆಧಾರ್ ಜಾಲ್ಲೊ ಆನಿ ತ್ಯಾ ವರ್ವಿಂ ವ್ಯವಹಾರಾಂ ಬರಿಂಚ್ ಪ್ರಗತಿ ಜಾಲ್ಲಿ. ತಶೆಂ ಆಸ್ತಾಂ ಸುನಿತಾಚ್ಯಾ ಒತ್ತಾಯೆಚ್ಯಾ ಆಪೊವ್ಣಾಕ್ ಪಾಳೊ ದಿವ್ನ್ ತೊ ಸಾಂಜೆರ್ 4 ವೊರಾರ್ ತಾಚಾ ಭಾವಾಚಾ ರುಪರ್ತಾಚ್ಯಾ ಘರಾ ವಸಾಯ್ ಪಾವ್ಲೊ. ಮಂಗ್ಳುರಿ ಕುಟಾಮ್ ತೆಂ. ಸುನಿತಾಚ್ಯಾ ಭಾವಾಚ್ಯಾ ಚೆರ್ಕಾಕ್ ರವಿಕ್ ವರ್ನ್ ಸಂಪ್ಲೆ. ರವಿ ತಾಚೆಂ ದುಸ್ರೆಂ ಭುರ್ಗೆಂ. ಪಯ್ಲೆಂ ರುಫಿನಾ 5 ವರಾಂಚೆಂ. ತಾಚಿ ಯೆಜ್ಯಾನ್ ಸವಿತಾ ಲಾಗ್ತಿಲ್ಯಾ ಫಿರ್ಗಜೆ ಇಸ್ಕೊಲಾಂತ್ ಶಿಕ್ಷಕಿ. ರುಪರ್ತಾ ನಾಂವಾಡ್ಡಿಕ್ ಕಂಪೆನಿಂತ್ ಶಿಬಂದಿ ವಿಭಾಗಾಚೊ ಮುಖೆಲಿ. ಸವಿತಾಚಿ ವಿಧವ್ ಆವಯ್ ತಾಂಚಾ ಸಾಂಗಾತಾ ಆಸ್ಲಲ್ಯಾನ್ ಭುರ್ಗ್ಯಾಂಚಿ ಬರಿ ಪರಾಮಸ್ ಜಾತಲಿ ಆನಿ ಕುಟ್ಮಾಂತ್ ಬರ್ಯಾ ಚಾಲ್ ಚಮ್ಕಣೆಚೆಂ ವಾತಾವರಣ್ ಝಳ್ತಾಲೆಂ.

ರೋಶನ್ ಆಯ್ಲೊಚ್ ಲ್ಹಾನ್ಶ್ಯಾ ಮಾಗ್ಲ್ಯಾ ವಿಧಿನ್ ಆನಿ ರವಿನ್ ಕೇಕ್ ಕಾತರ್ತಾಚ್ ಕಾಫಿ-ಫಳಾರ್ ಜಾತಾನಾ ಗಜಾಲಿ ಜಾತೆಚ್ ಆಸ್ಲೊ. ಉಲಯಾನಾ ಸುನಿತಾಕ್ ಸಯ್ಲಿಕ್ ಸೊದಾತ್ ತೆಂ ತಾಚಾ ಗಮಾನಾಕ್ ಆಯ್ಲೆಂ. ಸಾಂಜೆಚಿಂ 6 ವೊರಾಂ ಜಾತಾನಾ ರುಫಿನಾ ಸುನಿತಾಕ್ ದೊಸುಂಕ್ ಲಾಗ್ಲೆಂ. “ಆಂಟಿ ಫುಲಾಂ ತಯಾರ್ ಕರ್ ಆಮಿಂ ವೆಗ್ಲಿಂಚ್ ವೊಸಾಜೆ. ವೇಳ್ ಜಾಲ್ಯಾರ್ ಮುಕಾರ್ ಬೊಸೊಂಕ್ ಜಾಗೊ ಮೆಳಾನಾ. ಹಾಂವ್ ಆಜ್ ಮುಕಾರ್ ಬಸೊನ್ ಮಮ್ಮಾ ಮೇರಿಕ್ ಪಯ್ಲೆಂ ಫುಲಾಂ ಭೆಟಯ್ತಾಂ.” ಸುನಿತಾನ್ ರೋಶನಾಕ್, ರುಫಿನಾಚಿ ಮೊಂತಿ ಫೆಸ್ತ್ ಫುಲಾಂ ವೊರ್ಚಿ ಆಸಕ್ ಆನಿ ಉರ್ಬಾ ಕಳಯ್ಲಿ. ಪಾಂಚ್ ವರಾಂಚೆರ್ಚ್ ತೆಂ ತೇರ್ಸ್ ಆವ್ಲಿ ದೆವಾಸ್ಪಣಾನ್ ಮ್ಹಣ್ತಾ ಆನಿ ಹ್ಯಾ ವರಾ ತಾಕಾ ನೊವೆನಾಕ್ ವೆಚಿ ಉರ್ಬಾ ದೊಡ್ಡಿ ಕಿತ್ಯಾಕೆಗಿ ಮ್ಹಳ್ಯಾರ್ ಮಮ್ಮ ಮೇರಿನ್ ತಾಕಾ ಲ್ಹಾನ್ ಭಾವ್ ರವಿ ದಿಲಾ ಮ್ಹಳ್ಯೆಂ ಪಾತ್ಯೆಣಿ. ರೋಶನ್ ನಾ ಖುಶೆನ್ ಹ್ಯಾ ಕಾರ್ಯಾಕ್ ಆಯ್ಲೊ ತರ್ಯೊ ತ್ಯಾ ಘರಾಂತ್ಲೊ ಮಾಯಾಮೋಗ್ ಚಾಲ್ ಚಮ್ಕಣ್ ಪಳೆವ್ನ್ ತಾಕಾ ಥಂಯ್ ಅನಿಕ್ಯೊ ಬಸೊನ್ ತಾಂಚೆ ಸಾಂಗಾತಾ ವೇಳ್ ಪಾಶಾರ್ ಕರುಂಕ್ ಮನ್ ಆಸ್ಲೆಂ ತರ್ಯೊ ತಿಂ ಇಗರ್ಜೆ ಭಾಯ್ರ್ ಸರ್ತಾತ್ ಜಾಲ್ಲ್ಯಾನ್ ನಾಖುಶೆನ್ ತಾಕಾ ತಾಚಾ ಘರಾ ಪಾಟಿಂ ವೊಸಾಜೆ ಪಡ್ಲೆಂ.

ಪಾಟಿಂ ತಾಚಾ ಬೊಂಗ್ಲ್ಯಾಕ್ ವೆತಾನಾ ಸುನಿತಾಚಾ ಘರಾ ತಾಕಾ ಭೊಗ್ಲೊ ಸಂತೊಸ್ ನಿಯಾಳ್ತಾನಾ, ಎಕಾಚ್ಯಾಣೆ ತಾಚ್ಯಾ ಭುರ್ಗ್ಯಾಪಣಾಚೊ ವಿಸರ್ಲೊ ಕೊಡು ಉಡಾಸ್ ತಾಕಾ ಮತಿಕ್ ಆಯ್ಲೊ. 15 ವರಾಂ ಆದ್ಲಿ ಗಜಾಲ್ ತಿ, ಆಗೋಸ್ತಾಚಿ 31 ತಾರಿಕ್. ರೋಶನ್ ಆನಿ ತಾಚಿ ಭಯ್ಲೆ ರುಬಿ ಸಾಂಜೆರ್ ಮೊಂತಿ ಸಾಯ್ಬಣಿಚಾ ನೊವೆನಾಕ್ ಫುಲಾಂ ಭೆಟೊವ್ನ್ ಮೀಸ್ ಜಾತಾಚ್ ಸೆಜಾಚ್ಯಾ

ಘರಾಂನಿ ಫುಲಾಂ (ಬೊಂಗಿ) ಮಾಗೊನ್ ದುಸ್ರ್ಯಾ ದಿಸಾ ನೊವೆನಾಕ್ ಜಲಾಂತ್ ಬೊಂಗಿ ಮಾಂಡುನ್ ದವರ್ತಾಲಿಂ. ತೆದಾಳಾ ತಾಂಚೊ ಬಾಪಯ್ ಸದಾಂಚ್ಯಾ ಸವಯೆ ಪರ್ಮಾಣೆ ಬೆಬ್ಲೊ ಜಾವ್ನ್ ಲೊಕುನ್ ಲೊಕುನ್ ಬಾಯ್ಲಿ ಭುರ್ಗ್ಯಾಂಕ್ ಪುರ್ಪುರ್ತಿ ಗೆಟಿ ಭಿತರ್ ಸರೊ. ಭುರ್ಗಿಂ ಫುಲಾಂ ಮಾಂಡುನ್ ದವೊರ್ಚಿಂ ಪಳೆವ್ನ್ ತಾಂಕಾಂ ದೆಂಕ್ಲೆ ಫಾಲ್ಸ್, ಮಾಂಡ್ಲಿ ಫುಲಾಂ ಮಸ್ತುನ್ ಹಿತ್ಲಾಕ್ ಉಡೊವ್ನ್, ಗಲಾಟೊ ಕರಿತ್ ಪತಿಣೆಕ್ ಬೆಪ್ಪಾಂವ್ಕ್ ಲಾಗ್ಲೊ. “ಭುರ್ಗ್ಯಾಂನಿ ಫುಲಾಂ ವೊರ್ಚಿಂ ನಾಕಾತ್ ಮ್ಹಳ್ಯಾರಿ ತುಂ ತಾಂಕಾಂ ಕಿತ್ಯಾ ಇಗರ್ಜೆಕ್ ದಾಡ್ತಾಯ್? ತುಕಾ ಸಾಂಗ್ಲೆಂ ಆಯ್ಕೊಂಕ್ ನಾಕಾ” ಮ್ಹಣ್ ತಿಕಾ ಸರ್ಸರಿತ್ ಖೊಟೊ ಮುಟಿ ಗಾಲುಂಕ್ ಲಾಗ್ಲೊ. ವಿನಃ ಕಾರಣ್ ಆವಯ್ಕ್ ನಿಷ್ಟುರಾಯೆನ್ ಮಾರ್ಚಿಂ ರೋಶನಾಕ್ ಆನಿ ರುಬಿಕ್ ಪಳೆಂವ್ಕ್ ಜಾಯ್ತಾಲ್ಯಾನ್ ಬಾಪಯ್ಲಾಗಿಂ ಆವಯ್ಕ್ ಮಾರಿನಾಕಾ ಮ್ಹಣ್ ಪರಾತ್ಪುಂಕ್ ಲಾಗ್ಲಿಂ. ಭುರ್ಗ್ಯಾಂಕ್ ಅಪ್ಲಾ ವಿರೋಧ್ ಶಿಕೊವ್ನ್ ದಿತಾಯ್ ಮ್ಹಣ್ ಪತಿಣೆಕ್ ಅನಿಕ್ಯೊ ಜೊರಾನ್ ಮಾರುಂಕ್ ಲಾಗ್ಲೊ. ರೋಶನಾಕ್ ಪಳೆಂವ್ಕ್ ತಡ್ವಾನಾಸ್ತಾನಾ, ಥಂಯ್ ಆಸ್ಲಲ್ಯಾ ಬೆತಾನ್ ಬಾಪಾಯ್ಚ್ಯಾ ತೆಕ್ಲೆಕ್ ಏಕ್ ಮಾರ್ ಗಾಲೊ. ತೊ ಎಕಾಚ್ಯಾಣೆ ಧರ್ನಿಕ್ ಶೆವ್ವಾಲೊ. ತೆದಾಳಾ ತಾಚಾ ಆವಯ್ಕ್ ಬಾಪಯ್ಕ್ ಕಿತ್ಯಾಕ್ ಮಾರ್ಲೆಂಯ್ ಮ್ಹಣ್ ತ್ಯಾಚ್ ಬೆತಾನ್ ತಾಕಾ ದೋನ್ ವಾಜಾಯ್ಲೆ ಆನಿ ಬಾಪಯ್ಲೆರ್ ಹಾತ್ ಉಬಾರ್ಲೊ ತುಂ ಘರಾ ರಾವಾನಾಕಾ ಮ್ಹಣ್ ಭಾಯ್ರ್ ಲೊಟೊ. ರೋಶನಾಕ್ ಆಪ್ಲ್ಯಾ ಆವಯ್ಕ್ ತಿಕಾ ಬಾಪಾಯ್ಚ್ಯಾ ಮಾರಾಂತ್ಲೆಂ ಬಚಾವ್ ಕೆಲ್ಯಾರ್ಯೊ ಆಪ್ಲ್ಯಾಕ್ ಮಾರ್ಲೆಂ ಆನಿ ಘರಾಂತ್ಲೆ ಭಾಯ್ರ್ ಲೊಟೊ ಮ್ಹಣ್ ಬೋವ್ ಚಡ್ ಬೆಜಾರ್ ಜಾಲೆಂ. ತಾಂಚಿ ಘರ್ ರಾಜ್ ರಸ್ತಾಲಾಗಿಂ ಆಸ್ಲೆಂ. ಬಾಯ್ಲ್ಯಾ ಗಾವಾಂಕ್ ವೆಚಿಂ ಬಸ್ಸಾಂ ತೆಣೆಂ ವೆತಾಲಿಂ. ತಾಕಾ ಕಿಶೆಂ ಕರ್ಲೆಂ ತೆಂ ಕಳಾನಾಸ್ತಾನಾ ತೊ ಥಂಯ್ಚ್ ರಾವ್ಲೊ ಎಕಾ ಬಸ್ಸಾರ್ ಚಡೊನ್ ಪಾಟ್ಲೊ ಸಿಟಿಂಚಾ ಪಂದಾ ಲಿಪೊನ್ ಬಸ್ಲೊ. ಪಾಟ್ಲೊ ಸಿಟಿ ಖಾಲಿಚ್ ಆಸ್ಲಲ್ಯಾನ್ ತಾಕಾ ಕೊಣೆಯೊ ಪಳೆಂವ್ಕ್ ನಾ. ದುಸ್ರ್ಯಾ ದಿಸಾ ಸಾಂಜೆರ್ ಬಸ್ಸು ವೊಸೊನ್ ಬೊಂಬಯ್ ಬೆಲಾರ್ಡ್‌ಪಿಯರ್ ರಾವ್ಲೆಂ. ಬಸ್ಸು ರಾವ್ತಾಚ್ ತೊ ವಳೊ ಸಕ್ಲಾ ದೆವೊನ್ ಪಳಯ್ತಾನಾ, ದಫ್ತರಾಂ ಬಂದ್ ಜಾಂವ್ಚ್ಯಾ ವೆಳಾಚೊ ಲೋಕ್ ಹಾರಿ ಹಾರಿಂನಿ ಚಲಾತ್ ವೆಚೊ ತಾಣೆ ಪಳೆಲೊ ಆನಿ ರಾತ್ ಜಾತಾನಾ ಲೋಕ್ ಸಂಚಾರ್ ಉಣೊ ಜಾಲೊ. ರೋಶನ್ ಲಾಗ್ನಾರ್ ಆಸ್ಲಲ್ಯಾ ಎಕಾ ಗ್ಯಾರೆಜಿಚ್ಯಾ ಬಾಂಕಾ ಪಂದಾ ನಿದ್ಲೊ. ಸಕಾಳಿಂ 7 ಜಾತಾನಾ ಗ್ಯಾರೆಜಿಚೊ ಧನಿ ಪಾರ್ಸಿ ಬೊಮನ್ ಗ್ಯಾರೆಜಿ ಉಗ್ತಿ ಕರುಂಕ್ ಯೆತಾನಾ ತಾಕಾ ನಿದ್ಲೊ ರೋಶನ್ ಪಳೆಂವ್ಕ್ ಮೆಳ್ಳೊ. ತೊ ರಸ್ತಾಚ್ಯಾ ಭಿಕಾರಿ ಭುರ್ಗ್ಯಾಪರಿಂ ದಿಸಾನಾತ್ಲೊನ್, ಮೊವಾಳ್ ಸ್ವಭಾವಾಚ್ಯಾ ಬೊಮನಾನ್ ರೋಶನಾಕ್ ಉಟೊವ್ನ್ ಹಾಳ್ವಾಯೆನ್ ಹಿಂದಿಂತ್ ತಾಚಿ ಬಾರಿಕಾಯೆನ್ ಮಾಹೆತ್ ಘೆತ್ಲಿ. ಬೊಮನಾಕ್ ಸಹಾಯಕಾಚೊ ಗರ್ಜ್ ಆಸ್ಲಿ ಪುಣ್ ಎದೊಳಾಚ್ ಸುಮಾರ್ ಜಣಾಂಕ್ ತರ್ಭೆತಿ ದೀವ್ನ್ ಕಾಮ್ ಶಿಕ್ಲೆಚ್ ದಾಂವ್ತಾತ್ ಜಾಲ್ಲ್ಯಾನ್ ತೊ ಎಕ್ಲೊಚ್ ಜಾತಾ ತಿತ್ಲೆಂ ಕಾಮ್ ಕರ್ನ್ ಆಸ್ಲೊ. ತೊ ಆಂಕ್ವಾರ್ ಜಾಲ್ಲ್ಯಾನ್ ತಾಕಾ ಚಡ್ ಕಾಮ್ ಕರ್ಚಿ ಗರ್ಜ್ ನಾತ್ಲಿ. ರೋಶನಾಕ್ ಪಳೆವ್ನ್ ತಾಕಾ ಕಾಮ್ ಶಿಕೊವ್ನ್ ಬರೆಂ ಕರ್ನ್ ಪಳಯ್ಲಾರ್ ತೊ ಅಪ್ಲಾಕ್ ಸೊಡ್ನ್ ವೆಚೊನಾ ಮ್ಹಣ್ ಚಿಂತುನ್ “ತುಂ ಕಾಂಯ್ ಭಿಯೆನಾಕಾ, ಹಾಂವ್ ತುಕಾ ಪಳಯ್ತಾಂ. ತುವೆಂ ಮಾತ್ ಮ್ಹಾಕಾ ಮ್ಹಜ್ಯಾ ಗ್ಯಾರೆಜಿಚ್ಯಾ ಕಾಮಾಂತ್ ಕುಮೊಕ್ ಕರಿಜಾಯ್” ರೋಶನ್ ಖುಶೆನ್ ಒಪ್ಲೊ. ಬೊಮನಾನ್

ತಾಕಾ ಸಾಂಜೆಚ್ಯಾ ಇಸ್ಕೊಲಾಂತ್ ದಾಖಲ್ ಕೆಲೊ. ಕಾಮಾ ಸವೆಂ ರೋಶನಾನ್ ಸಾಂಜೆಚ್ಯಾ ಕ್ಲಾಸಿಂಕ್ ವಚೊನ್ ಸನದ್ ಪದ್ವಿ ಮ್ಹಣಸರ್ ಶಿಕಾಪ್ ಘೆತ್ಲೆಂ. ರೋಶನಾಚಾ ಸಹಕಾರಾನ್ ಬೊಮನಾಚಿ ಗ್ಯಾರೆಜ್ ಬರಿ ಚಲ್ತಾಲಿ. ಸರ್ಕಾರಿ ಆದೇಶಾಖಾಲ್ ತಾಂಚಿ ಗ್ಯಾರೆಜ್ ಪಯ್ಲಿಲ್ಯಾ ವಸಾಯ್ ಲಾಗ್ಗಾರ್ ಸ್ಥಳಾಂತರ್ ಜಾಲಿ. ಥಂಯ್ ಚಡ್ ಜಾಗೊ ಆಸ್ಲಲ್ಯಾನ್ ರೋಶನ್ ಆನಿ ಬೊಮನಾಚಾ ಮ್ಹಿನತೆನ್ ತಾಂಚೊ ವ್ಯವಹಾರ್ ಬರೊಚ್ ವಾಡ್ಲೊ. ಗ್ಯಾರೆಜಿಕ್ ಯೇಂವ್ಕ್ ವೊಸುಂಕ್ ವೇಳ್ ಪಾಡ್ ಜಾತಾ ಮ್ಹಣೊನ್, ತಾಣೆಂ ಶಹರಾಂತ್ಲೆಂ ಫ್ಲಾಟ್ ವಿಕುನ್ ವಸಾಯ್ ಜಾಗೊ ಘೆವ್ನ್ ಏಕ್ ಬರೊ ಬಂಗ್ಲೊ ಬಾಂದ್ಲೊ. ಬೊಮನಾಕ್ ಲಾಗ್ಗಿಲಿಂ ಕೊಣಿಂ ಸಯ್ಲಿಂ ನಾತ್ಲ್ಯಾನ್ ರೋಶನಾಕ್ ತಾಣೆಂ ವ್ಯವಸ್ಥಿತ್ ರಿತಿನ್ ಪೊಸ್ಕೊ ಕರ್ನ್ ಘೆತ್ಲೊ. ರೋಶನಾನ್ ಬರಿಚ್ ಹುಮೆದ್ ಘೆವ್ನ್ ವ್ಯವಹಾರ್ ವಾಡಯ್ಲೊ ಆನಿ ಆತಾಂ ಕೊರೊಡಾಂನಿ ವ್ಯವಹಾರ್ ಚಲಯ್ತಾಲೊ. ಎಕಾ ವರಾನ್ ದಿಂ ಬೊಮನ್ ಕಾಳ್ಜಾ ಘಾತಾನ್ ಮರಣ್ ಪಾವ್ಲೊ. ಬಾಪಯ್ ಸಾಕ್ಯಾ ಮೊಗಾನ್ ವಾಡೊವ್ನ್ ತಾಚೆಂ ಸಗ್ಳೆಂ ಅಪ್ಪಾಕ್ ಸೊಡ್ನ್ ಅಂತರ್ಲ್ಯಾ ಬೊಮನಾಕ್ ನಿಯಾಳ್ನ್ ರೋಶನ್ ಕಳ್ಳೆಲ್ಯೊ ತರಯೊ ವ್ಯವಹಾರಾಚಾ ರಾಟವಾಳಿನ್ ತಾಚೆಂ ದೂಖ್ ಮಾಜ್ಜಲೆಂ ಆನಿ ಆಜ್ ಆಪ್ಲಿತ್ ಸುನಿತಾಚಾ ಘರಾ ಪರತ್ ಆಪ್ಲ್ಯಾ ಭುರ್ಗ್ಯಾಪಣಾಚೊ ಉಡಾಸ್ ಜಿವಾಳ್ ಜಾಲೊ. ತಾಚಿ ಆವಯ್-ಬಾಪಯ್ ಭಯ್ಲೆ ಕಶಿಂ ಆಸಾತ್? ಕಸಲ್ಯಾ ಪರಿಸ್ಥಿತೆಂತ್ ಆಸಾತ್, ತಾಂಕಾಂ ಮೆಳಾಜಾಯ್ ಮ್ಹಳ್ಳಿಂ ಚಿಂತ್ನಾಂ ತಾಕಾ ದೊಸುಂಕ್ ಲಾಗ್ಲಿಂ.

ಹೆಣೆಂ ರೋಶನಾಚಿ ಆವಯ್ ಮೊನಿಕಾಬಾಯ್ 15 ವರಾಂ ಥಾವ್ನ್ ಮೊಂತಿ ಫೆಸ್ತಾ ವೆಳಾರ್ ಸಾಯ್ಬಣಿಕಡೆ ಅಪ್ಲ್ಯಾ ಪುತಾಕ್ ಶಾಬಿತ್ ಸಾಂಬಾಳ್ ಆನಿ ಏಕ್ ಪಾಪ್ಲಿಂ ಹಾಂಗಾಸರ್ ಹಾಡ್ನ್ ಪಾವಯ್ ಮ್ಹಣ್ ಖಳಾನಾಸ್ತಾನಾ ಮಾಗ್ತಾಲಿ. ರೋಹನಾಕ್ ಘರಾ ಥಾವ್ನ್ ಬಾಯ್ ಗಾಲ್ಲ್ಯಾಕ್ ತಿ ಬೋವ್ ಚುರ್ಚುರ್ಲಿ ತರಿ ರೋಶನ್ ಖಂಯ್ ಆಸಾ ತೆಂ ತಿಕಾ ಕಳಿತ್ ನಾತ್ಲೆಂ. ತಿಚೊ ಪತಿ ಪಿಯೊವ್ಲ್ಯಾಕ್ ಲಾಗೊನ್ ರೋಶನಾನ್ ಘರ್ ಸೊಡ್ಲ್ಯಾ ಎಕಾ ವರಾ ಭಿತರ್ ದೆವಾಧಿನ್ ಜಾಲ್ಲೊ. ತಿಣೆಂ ಘರ್ ಕಾಮ್ ಕರ್ನ್ ತಿಚ್ಯಾ ಧುವೆಕ್ ಶಿಕಾಪ್ ದೀವ್ನ್, ಶಿಕ್ಷಕಿಚೆಂ ಕಾಮ್ ಮೆಳ್ತಾಚ್, ಗಾಂವಾಂತ್ ಕಾಮಾರ್ ಆಸ್ಲ್ಯಾ ಬರಾ ಚೆಡ್ಯಾಲಾಗಿಂ ಲಗ್ನ್ ಕರ್ನ್ ದಿಲ್ಲೆಂ. ತಿ ಆತಾಂ ಭುರ್ಗ್ಯಾಂ ಖಾತಿರ್ ಚಡ್ ಕರ್ನ್ ರೋಶನಾಚ್ಯಾ ಬರಾಪಣಾ ಖಾತಿರ್ ಖಳಾನಾಸ್ತಾನಾ ಮಾಗ್ತಾಲಿ. ಮೊಂತಿ-ಫೆಸ್ತಾಕ್ ನವೆಂ ಜೇಂವ್ಕ್ ಧುವೆ ಜಾಂವ್ಯಾಕ್ ತಿಣೆಂ ಆಪಯ್ಲೆಂ.

ರೋಶನ್ ಸುನಿತಾಗೆರ್ ಗೆಲ್ಲ್ಯಾ ದುಸ್ರ್ಯಾ ದಿಸಾ ಬಾರಿಚ್ಚೆ ಚಿಂತ್ನಾಕ್ ಸಾಂಪ್ಡೊನ್ ಗಾಂವಾಕ್ ಕಶೆಂ ವೆಚೆಂ? ಆವಯ್-ಬಾಪಯ್ ಕಶೆಂ ತೊಂಡ್ ದಾಕಂವ್ಚೆಂ ಮ್ಹಣ್ ಚಿಂತುನ್ ಆಸ್ಲೊ. ನಿಮಾಣೆ ತಾಣೆ ಮೊಂತಿ ಫೆಸ್ತಾಚಾ ಆದ್ಲ್ಯಾ ದಿಸಾ ಫಿರ್ಗಜ್ ವಿಗಾರಾಕ್ ಭೆಟೊನ್ ಆಪ್ಲ್ಯಾ ಕುಟ್ಮಾಚಿ ಮಾಹೆತ್ ಘೆಂವ್ಪಿ ಆನಿ ಫೆಸ್ತಾದಿಸಾ ಆವಯ್-ಬಾಪಾಯ್ಕ, ರುಬಿಕ್ ಭೆಟ್ ದಿಂವ್ಪಿ ಮ್ಹಣ್ ನಿರ್ಧಾರ್ ಘೆತ್ಲೊ. ತೊ ನಾತ್ಲ್ಯಾ ವೆಳಾರ್ ವ್ಯವಹಾರ್ ಸುಗಾಮಾನ್ ಚಲೊಂಕ್ ಫಾವೊತಿಂ ಮೆಟಾಂ ಘೆವ್ನ್ ಸುನಿತಾಕ್ ಗರ್ಜೆಚಿಂ ಸೂಚನಾಂ ದಿವ್ನ್ 7 ತಾರ್ಕೆರ್ ತೊ ಮಂಗ್ಳುರ್ ಪಾವ್ಲೊ. ಫಿರ್ಗಜ್ ವಿಗಾರಾಕ್ ಭೆಟೊನ್ ವಳಕ್ ಕರ್ನ್ ದಿವ್ನ್, ಆಪ್ಲ್ಯಾ ಘರ್ಚಿ ಖಬಾರ್ ಘೆತ್ಲಿ. ವಿಗಾರಾನ್ ಬಾಪಯ್ ದೆವಾದಿನ್ ಜಾಲ್ಲಿ, ಆವಯ್ ಕಶೆಂ ಕಷ್ಟಾಂನಿ ರುಬಿಕ್ ಶಿಕಾಪ್ ದಿವ್ನ್, ಬರೆಕಡೆ ಕಾಜಾರ್ ಕರ್ನ್ ದಿಲಾಂ ತೆಂ ಕಳಯ್ಲೆಂ. ಹೆಂ ಕಳಯ್ಲೆಂಚ್ ರೋಶನಾಕ್ ಮಸ್ತು ಸಂತೊಸ್ ಜಾಲೊ. ಫೆಸ್ತಾ ದಿಸಾ ಅರ್ಗಾಂ ಮಿಸ್ ತಾಚಾ ನಾಂವಾರ್ ಭೆಟೊಂವ್ಕ್ ಆನಿ ಮಿಸಾ ಉಪ್ರಾಂತ್ ಅಪ್ಲ್ಯಾ

ಆವಯ್ಕ ಮೆಳ್ಳೊ ನಿರ್ಧಾರ್ ತಾಣೆ ವಿಗಾರಾಕ್ ಕಳಯ್ಲೆಂ. ಆವಯ್ ಥಾವ್ನ್ ತಿ ಮೆಳ್ತಾ ಮ್ಹಣಸರ್ ವಿಷಯ್ ಗುಪಿತ್ ದವರುಂಕ್ ಕಳಯ್ಲೆಂ. ಫೆಸ್ತಾ ದಿಸಾ ತೊ ಮಿಸಾಕ್ ಹಾಜರ್ ಜಾಲೊ ಆನಿ ಮಿಸಾ ಉಪ್ರಾಂತ್ ಮೊಂತಿ ಸಾಯ್ಬಣಿಕ್ ಹೆಂ ಭಾಗ್ ಆಪ್ಲ್ಯಾ ಫಾವೊ ಕೆಲ್ಲ್ಯಾಕ್ ಅರ್ಗಾಂ ದಿವ್ನ್ ಸವ್ಯಾಸ್ ಆಪ್ಲ್ಯಾ ಘರಾ ಕುಶಿನ್ ಮೆಟಾಂ ಕಾಡಿಲಾಗ್ಲೊ.

ಮೊನಿಕಾಬಾಯ್ ಫೆಸ್ತಾಚ್ಯಾ ಜೆವ್ಣಾಚ್ಯಾ ತಯಾರಾಯ್ ಕರಿತ್ ಅಸ್ತಾನಾ ರುಬಿ ಆನಿ ಜಾಂವಯ್ ಆಯ್ಲಿಂಚ್. ಜೆವ್ಣಾ ಪಯ್ಲೆಂ ಮಾಗ್ಣೆಂ ಮ್ಹಣೊಂಕ್ ತಯಾರ್ ಕರ್ತಾನಾ, ತಿಕಾ ರೋಶನಾಚೊ ಉಡಾಸ್ ಯೇವ್ನ್ “ಮ್ಹಜೊ ರೋಶನ್ ಆಜ್ ಹಾಂಗಾ ಆಸ್ಲೊ ಜಾಲ್ಯಾರ್” ಮ್ಹಣ್ತಾನಾ “ಬೆಸಾಂವ್ ದಿ ಮಾಂಯ್” ಮ್ಹಣ್ ರೋಶನ್ ದಾರಾರ್ ಉಬೊ ಜಾಲೊ. ಮೊನಿಕಾಬಾಯ್ ಸಗ್ಳೆಚ್ ಆಜಾಪೊನ್ ಪಾಟಿಂ ಗುಂವ್ತಾನಾ ದಾರಾರ್ ದಡಂಗ್ ಜಿವಾಚೊ ಸುಂದರ್ ಯುವಕ್ ಹಾತ್ ಜೋಡ್ನ್ ರಾವ್ಲೊ ಪಳೆಂವ್ಕ್ ಪಡ್ಲಿ. ಪರತ್ ರೋಶನ್ “ಬೆಸಾಂವ್ ದಿ ಮಾಂಯ್” ಮ್ಹಣ್ತಾನಾ ತಿಣೆ ದಾಂವೊನ್ ವೊಸುನ್ ರೋಶನಾಕ್ ಪಟ್ಲುನ್ ದರೆಂ ಆನಿ ರುಬಿನ್ಯೊ ತಾಕಾ ವೆಡೊ ಗಾಲೊ. 15 ವರಾಂ ಉಪ್ರಾಂತ್ ತಾಂಕಾಂ ಸಾಂಗಾತಾ ನವೆಂ ಜೇಂವ್ಕ್ ಆಪ್ಲ್ಯಾ ಮೆಳ್ಳಲ್ಯಾಕ್ ತಾಣಿಂ ಮೊಂತಿ ಸಾಯ್ಬಣಿಕ್ ಅರ್ಗಾಂ ದಿಲಿಂ.



### ಶಿಕ್ವಾನಿಧಿ

ಚಾರ್ ವರಾನ್ ದಿ ಸುರುಕೆಲ್ಲಿ ಶಿಕ್ವಾನಿಧಿ ಥಾವ್ನ್ ಸಬಾರ್ ದುಬ್ಳ್ಯಾ ಭುರ್ಗ್ಯಾಂಕ್ ಆಪ್ಲೆಂ ಶಿಕಾಪ್ ಮುಂದರುಂಕ್ ಕುಮಕ್ ದೀವ್ನ್ ಆಸಾ. ಹ್ಯಾ ನಿಧಿ ಥಾವ್ನ್ ಕುಮಕ್ ವಿಚಾರ್ನ್ ಯೆತಲ್ಯಾಂಚೊ ಸಂಖೊಯೊ ಚಡವ್ನ್ ಆಸಾ. ಹ್ಯಾ ವರಾ ಆಮಿ ಲಗ್ಬಗ್ 81 ಭುರ್ಗ್ಯಾಂಕ್ ರು. 1,74,300 ವಿವಿಂಗಡ್ ಧರ್ಮಾಚ್ಯಾಂಕ್ ದಿಲ್ಯಾತ್. ದುಡ್ಡಾ ಸಹಾಯ್ ನ್ಹಯ್ ಫಕತ್ ಕೊಂಕ್ರಿ ಕ್ರಿಸ್ತಾವಾಂಕ್, ಬಗಾರ್ ಇತರ್ ಜಾತಿ ಆನಿ ಧರ್ಮಾಚ್ಯಾ ಭುರ್ಗ್ಯಾಂಕ್ಯಾಂಕ್ ಶಿಕ್ವಾನಿಧಿ ಥಾವ್ನ್ ಧನ್ ಸಹಾಯ್ ದಿಲ್ಯಾ. ಹ್ಯಾ ಪಯ್ಲಿ ಬೆಂಗ್ಳುರಾಂತ್ 46 ಭುರ್ಗ್ಯಾಂಕ್ ಆನಿ ಬೆಂಗ್ಳುರಾ ಭಾಯ್ 35 ಭುರ್ಗ್ಯಾಂಕ್ ಧನ್ ಪಾವಿತ್ ಕೆಲಾಂ.

## ಆಮ್ನಿ ಉಲೂ ಪಿರ್ದಂತಾಂ



ಐರಿನ್ ರೇಗೊ



ವಲೇರಿಯನ್ ಫೆರ್ನಾಂಡಿಸ್



ಜೇಕಬ್ ಕ್ರಾಸ್ತಾ



ಪ್ರೇಮ್ ಕುಲಾಸೊ

### ಉಲೂ ಪತ್ರಾರ್ ಇಸ್ತಿಹಾರ್ ದರ್ ಹ್ಯಾ ಪರಿಂ ಆಸಾ

ಸಗ್ಳೆಂ ಪಾನ್	ರು.	3,000/-
ಅಧ್ಲೆಂ ಪಾನ್	ರು.	1,500/-
ಕಾಲ್ತೆಂ ಪಾನ್	ರು.	750/-

ತುಮ್ಮೊ ಸಹಕಾರ್ ಆಶೆತಾಂವ್

### ತುಮ್ಮೊ ಕಾರ್ಯಾಂಕ್ ಕೊಂಕಣ್ ಭವನ್

ಸಾಂದ್ರ್ಯಾಂಕ್ (ದಿಸಾಕ್)	ರು.	750/-
ಕೊಂಕ್ಣಿ ಕ್ರಿಸ್ತಾಂವಾಂಕ್	ರು.	1,000/-

(ಸಾಂದ್ರ್ಯಾಂಚಿ ಶಿಫಾರಸ್ ಗರ್ದೆಚಿ)

### Book -Post

## ಮುಖ್ಲಿಂ ಕಾರ್ಯಕ್ರಮ

**ಮಾಲ್ಹಡ್ಯಾಂಚೊ ದೀಸ್ :** ಅಕ್ಟೋಬರ್ 2 ತಾರಿಕೆರ್ ಆಯ್ತಾರಾ ಸಕಾಳಿಂಚ್ಯಾ 9.30 ವೊರಾರ್ ಮಿಸಾ ಸವೆಂ ಆರಂಬ್. 60 ವರಾಂ ವಯ್ಲ್ಯಾಂನಿಂ ನಾಂವಾಂ ಕಾರ್ಯದರ್ಶಿಲಾಗಿಂ ದಾಖಲಾತಿ ಕರ್ಚಿ. **ಪಿಕ್ನಿಕ್ :** ನವೆಂಬರ್ 6 ತಾರಿಕೆರ್ ಆಯ್ತಾರಾ ರೆಡಿಯಂಟ್ ರೆಸಾರ್ಟ್, ಬನ್ನೇರ್ಘಟ್ಟಿ ಹ್ಯಾ ಜಾಗ್ಯಾರ್ ಪಿಕ್ನಿಕ್ ಯೆವ್ಜಿತ್ ಕೆಲಾಂ. ಚಡಿತ್ ವಿವರಾಕ್ ಕಾರ್ಯಕಾರಿ ಸಮಿತಿ ಸಾಂದ್ರ್ಯಾಂಕ್ ಸಂಪರ್ಕ್ ಕರಾ.

**ಕಲಾಂಜಲಿ :** ಅಕ್ಟೋಬರ್ 30 ತಾರಿಕೆರ್ ಆಯ್ತಾರಾ “ಕೊನ್ಕ್ಯಾಬ್” ಹಾಣಿಂ ಜರ್ಮನ್ ಇಸ್ಕೂಲಾಚಾ ಸಾಲಾಂತ್, ಕಲಾಂಜಲಿ ಕಾರ್ಯೆಂ ಆಸಾ ಕೆಲಾಂ. ಗಾಯನ್ ಸ್ಪರ್ಧೆಂ, ನಕ್ಲಿ ವೇಷ್ ಸ್ಪರ್ಧೆಂ ತಶೆಂ ನಾಚ್ ಸ್ಪರ್ಧೆಂ ಆಸಾ ಕೆಲಾಂ. ಹೆಂ ಕಾರ್ಯೆಂ ಸಕಾಳಿಂ 10 ವೊರಾರ್ ಆರಂಬ್ ಕರ್ನ್ ಸಾಂಜೆಚ್ಯಾ 6.30 ವೊರಾಂ ಮ್ಹಣಾಸರ್ ಆಸ್ತಲೆಂ. ಹ್ಯಾ ವಿಶಿಂ ಕಾರ್ಯದರ್ಶಿ/ಅಧ್ಯಕ್ಷಾಕ್ ಸಂಪರ್ಕ್ ಕರ್ಚೆತ್.

## ಆಮ್ನಿ ಕಾರ್ಡಾಲಿ

ನಾಂವಾಂ	ಹುದೊ	ಮೊಬೈಲ್	ಫೋನ್ ನಂ.
ನವೀನ್ ಡಿ'ಸೋಜ	ಅಧ್ಯಕ್ಷ	98450 04295	23452204 (R)
ಪಾಲ್ ಸುನಿಲ್ ರೇಗೊ	ಉಪಾಧ್ಯಕ್ಷ	98450 85422	23412455 (O)
ಮೈಕಲ್ ಡಿ'ಸೋಜ	ಕಾರ್ಯದರ್ಶಿ	98452 49520	23479516 (R)
ಎಡ್ವಿನ್ ಲೋಬೊ	ಸಹ ಕಾರ್ಯದರ್ಶಿ	99804 95120	-
ರೋಬರ್ಟ್ ಡಾಯಸ್	ಖಜನದಾರ್ ಆನಿ ವಾರ್ಡನ್	98451 86756	23412455 (O)
ಡೇವಿಡ್ ಫೆರ್ನಾಂಡಿಸ್	ಉಲೂ ಸಂಪಾದಕ್	98809 11193	23336768 (R)
ವಿನೋದ್ ಸಲ್ವಾನ್ಟಾ	ಮಾಜಿ ಕಾರ್ಯದರ್ಶಿ	98451 20729	41663767 (R)
ಚಾರ್ಲ್ಸ್ ಗೋಮ್ಸ್	ಸಮಿತಿ ಸಾಂದೊ	98452 86404	26596944 (R)
ಜೆರಾಲ್ಡ್ ಡಿ'ಸೋಜ	"	98803 41481	25714908
ವಿನ್ಸೆಂಟ್ ಮಸ್ಕರೇನ್ಟಸ್	"	98450 31064	23652559 (R)
ಆಂಟೊನಿ ಗೊನ್ನಾಲ್ವಿಸ್	"	98453 11448	28397657 (R)
ಲ್ಯಾನ್ಸಿ ಡಾಯಸ್	"	94802 53767	23457062 (R)
ಲಾಯ್ಡ್ ಡಿ'ಸೋಜ	"	97410 06812	-
ಐಡಾ ಡಿ'ಸೋಜ	"	99165 87358	23514163 (R)
ಡೆನ್ವಿಲ್ ಡಿ'ಸೋಜ	"	99020 71928	-
ಅನಿತಾ ರೇಗೊ	"	95355 74327	-
ಕ್ಲೆನಿ ನೊರೊನ್ಟಾ	"	95389 65033	-
ಬ್ರಿಡ್ಜಿತ್ ಪಿಂಟೊ	"	98897 45482	-
ಜೆಸ್ಸ್ನ್ ಕಾಸ್ಲೆನೊ	"	98806 22855	-
ರೋಶನ್ ಬಾರ್ನೆಸ್	"	98808 37156	-
ಜೊಯೆಲ್ ಡಿಸಿಲ್ವಾ	"	98450 02060	23412455 (O)
ಪಿಟರ್ ಅನಿಲ್ ರೇಗೊ	"	96327 29466	26426094 (R)

ಮುದ್ರಣಾಂತ್ ಪಾಟ್ಲ್ಯಾ ಚಾಳೀಸ್ ವರಾಂ ಥಾವ್ನ್ ಸೆವಾ ದೀವ್ನ್ ಆಸ್ಚೊ ಏಕ್ ಫಾಮಾದ್ ಸಂಸ್ಥೊ

## ಬ್ರಿಲಿಯಂಟ್ ಪ್ರಿಂಟರ್ಸ್ ಪ್ರೈ. ಲಿ.

ತುಮ್ಮೊ ಸರ್ವ್ ಥರಾಂಚಾ ಮುದ್ರಣಾಕ್, ಆಮ್ನಿ ಭೆಟ್ ಕರಾ  
ನಂ. 72, ಆರ್. ಎಂ. ವಿ. ದುಸ್ರೆಂ ಹಂತ್, ಲೊಟ್ಟೆಗೊಲ್ಲಹಳ್ಳಿ, ಬೆಂಗಳೂರ್ - 560 094  
ಫೋನ್ : 23412455 E-mail : info@brilliantprinters.com

If undelivered, please return to : KONKAN CATHOLIC ASSOCIATION  
"Konkan Bhavan", 34, 2nd Cross, 10th Main, Mathikere Extension, Bangalore - 560 054  
E-mail : info@konkanbhavan.com, Website : www.konkanbhavan.com  
(This newsletter is for private circulation among members and well-wishers only)

Editor: David Fernandes Tel: 23336768, 9880911193, Publisher: Konkani Catholic Association, Bangalore.

Printed at Brilliant Printers Pvt. Ltd., Bangalore. Tel : 2341 2455